



आज का मौसम




26.0°

अधिकतम तापमान




14.0°

न्यूनतम तापमान



सूर्योदय 06.30



सूर्यास्त 05.18

# रॉकेट बनाने में आतंकी उमर की मदद करने वाला बिलाल श्रीनगर से गिरफ्तार

● विस्फोट में इस्तेमाल कार का मालिक आमिर 10 दिन के लिए एनआईए हिरासत में

नई दिल्ली, एजेंसी

एनआईए ने राष्ट्रीय राजधानी में लाल किले के नजदीक हुए विस्फोट की साजिश में शामिल एक और आरोपी जसीर बिलाल वानी को श्रीनगर से गिरफ्तार किया है। एनआईए के मुताबिक वानी दिल्ली विस्फोट से पहले आतंकी हमलों को अंजाम देने के लिए आत्मघाती हमलावर डॉ. उमर उन नबी की ड्रोन में संशोधन और रॉकेट बनाने के लिए तकनीकी मदद करता

आत्मघाती हमलावर का सक्रिय सहयोगी था जसीर बिलाल वानी, एनआईए ने कहा- हमलों के लिए तकनीकी रूप उमर की कर रहा था मदद



नई दिल्ली के पटियाला हाउस कोर्ट में आरोपी को ले जाती एनआईए टीम।

रहा था। इस बीच दिल्ली की एक अदालत ने पिछले दिनों गिरफ्तार किए गए दक्षिणी कश्मीर के पंपोर

## दो और घायलों की मौत 15 हुई मृतक संख्या

नई दिल्ली। दिल्ली विस्फोट में दो और घायलों की एलएनजेपी अस्पताल में मौत के बाद इस मामले में मृतकों की संख्या सोमवार को बढ़कर 15 हो गई। पुलिस के एक वरिष्ठ अधिकारी के मुताबिक मृतकों की पहचान लुकमान (50) और विनय पाटक (50) के रूप में हुई है। उन्होंने बताया कि कई और लोगों का अब भी इलाज जारी है।

निवासी दिल्ली विस्फोट के आरोपी आमिर राशिद अली को दिल्ली की एक अदालत ने 10 दिन के

किया गया जसीर बिलाल वानी ने दिल्ली विस्फोट मामले में ‘सह साजिशकर्ता’ की भूमिका निभाई थी और विस्फोट को अंजाम देने के लिए आत्मघाती हमलावर डॉ. उमर उन नबी के साथ सक्रिय रूप से काम किया था। एनआईए के मुताबिक अनंतनाग जिले के काजीगुंड निवासी वानी को दानिश के नाम से भी जाना जाता है। इस बीच, दिल्ली विस्फोट मामले में पहले गिरफ्तार किए गए आमिर राशिद अली को सोमवार को कड़ी सुरक्षा के बीच पटियाला हाउस अदालत परिसर में प्रधान जिला एवं सत्र न्यायाधीश अंजू

बजाज चांदना की अदालत में पेश किया गया। कोर्ट की कार्यवाही बंद कमरे में हुई और मीडियामकर्मियों को अदालत परिसर में प्रवेश करने से रोक दिया गया। अदालत ने आरोपी को पूछताछ के लिए 10 दिन के लिए उसकी हिरासत में देने के एनआईए के अनुरोध को स्वीकार कर लिया। इस दौरान अदालत परिसर के बाहर दिल्ली पुलिस और आरएएफ की भारी तैनाती रही। दंगारोधी उपकरणों से लैस कर्मियों को भी तैनात किया गया। एनआईए जांच में खुलासा हुआ था कि विस्फोट के लिए इस्तेमाल की गई कार आमिर के नाम पंजीकृत थी।

## अल-फलाह विश्वविद्यालय के कुलाधिपति का छोटा भाई धोखाधड़ी में गिरफ्तार

इंदौर। दिल्ली विस्फोट के बाद जांच के घेरे में आए फरीदाबाद के अल-फलाह विश्वविद्यालय के कुलाधिपति जवाद अहमद सिद्दीकी के छोटे भाई हमूद अहमद सिद्दीकी को मध्यप्रदेश पुलिस ने निवेशको से धोखाधड़ी के करीब 25 साल पुराने कुछ मामलों में गिरफ्तार किया है। हमूद की गिरफ्तारी पर 10,000 रुपये का इनाम घोषित था। इंदौर की पुलिस अधीक्षक (ग्रामीण) यांगवेन डोलकर भूटिया के मुताबिक महू पुलिस थाने में 25 साल पहले दर्ज तीन मामलों में हमूद को रविवार को हैदराबाद से गिरफ्तार किया गया। उन्होंने बताया कि सिद्दीकी के खिलाफ धोखाधड़ी के ये मामले वर्ष 2000 में दर्ज किए गए थे। इनके अलावा उसके खिलाफ महू थाने में ही 1988 और 1989 के दौरान बलवे और हत्या के प्रयास के आरोपों में भी दो मामले दर्ज किए गए थे। भूटिया ने बताया कि हमूद फिहाल हैदराबाद में शेयर बाजार में निवेश से जुड़ी एक निजी कंपनी चलाता है। वह मूलतः महू का रहने वाला है जहां वह 1995 के आसपास बतौर प्रबंध निदेशक एक निवेश कंपनी चलाते थे, इस कंपनी के बोर्ड में उसकी पत्नी और एक परिचित भी शामिल था। हमूद पर निवेश के नाम पर धोखाधड़ी कर करीब 40 लाख रुपये की घनराशि हड़पने के आरोप हैं।

## बीफ न्यूज

## नए कलेवर वाली शोले फिल्म 12 दिसंबर को देशभर में होगी रिलीज

मुंबई। मशहूर हिंदी फिल्म शोले नए कलेवर में ‘शोले-द फाइनल कट’ नाम से 12 दिसंबर को पूरे भारत में सिनेमाघरों में फिर रिलीज होने वाली है। यह इस मशहूर फिल्म का पूर्णतः पुनर्र्थापित ‘फोर के’ संस्करण है। नये संस्करण में फिल्म को अंत बदल दिया गया है ‘फोर के’ को ‘अल्ट्रा हाई डेफिनिशन’ भी कहा जाता है जिसमें फिल्म ज्यादा स्पष्ट और विस्तृत छवि नजर आती है। धर्मेन्द्र, अमिताभ बच्चन, हेमा मालिनी, जया बच्चन, संजीव कुमार और अमजद खान अभिनीत इस फिल्म ने इस वर्ष 15 अगस्त को अपनी स्वर्ण जयंती मनाई।

## एयरफोर्स के हेलीकॉप्टर की इमरजेंसी लैंडिंग

बरेली। तहसील क्षेत्र के गौरा लोकनाथपुर गांव में तकनीकी खराबी के चलते एयरफोर्स के हेलीकॉप्टर की सरसों के खेत में इमरजेंसी लैंडिंग करानी पड़ी। सभी वायु सैनिक सुरक्षित हैं। इमरजेंसी लैंडिंग की सूचना मिलते ही वायुसेना की तकनीकी टीम भी गांव में पहुंचकर जांच में जुट गई है। हेलीकॉप्टर को देखने के लिए ग्रामीणों की भीड़ उमड़ पड़ी, जिससे खेत में खड़ी आठ बीघा सरसों की फसल क्षतिग्रस्त हो गई। ग्राम प्रधान धर्मेन्द्र और सचिव शशांक बताया कि वायुसेना दल के रुकने, रोशनी, भोजन व अन्य सुविधाओं की व्यवस्था गांव में ही कर दी गई है।

## जनकल्याण को प्रतिबद्ध, इसीलिए जीतती है भाजपा

नई दिल्ली, एजेंसी

प्रधानमंत्री नरेंद्र मोदी ने सोमवार को कहा कि बिहार चुनाव के नतीजों ने यह सबक सिखाया है कि सरकार से लोगों की आकांक्षाएं बहुत ज्यादा हैं और वे अच्छी नीयत वाले राजनीतिक दलों पर भरोसा करते हैं।

मोदी ने यहां छठा रामनाथ गोयनका व्याख्यान देते हुए कहा कि चाहे केंद्र सरकार हो या क्षेत्रीय दलों के नेतृत्व वाली राज्य सरकारें, उनका प्राथमिक ध्यान विकास पर होना चाहिए। भाजपा इसीलिए चुनाव जीतती है क्योंकि वह चौबीस घंटे लोगों के विकास और कल्याण के लिए प्रतिबद्ध है।

मोदी ने कहा, बिहार चुनाव के नतीजों



● मोदी बोले- बिहार नतीजों से साफ, आकांक्षाएं पूरा करने वाले दलों पर ही भरोसा करते हैं लोग

ने एक बार फिर भारत के लोगों की ऊंची आकांक्षाओं को लेकर एक सबक सिखाया है। भारत के लोग आज उन राजनीतिक दलों पर भरोसा करते हैं जिनकी नीयत अच्छी है और जो लोगों की आकांक्षाओं को पूरा करते हैं एवं विकास को प्राथमिकता देते हैं। उन्होंने कहा, मैं राज्य सरकारों को निवेश आकर्षित करके और विकास को बढ़ावा देकर स्वस्थ

प्रतिस्पर्धा की भावना को बढ़ावा देने के लिए दृढ़तापूर्वक प्रोत्साहित करता हूं। व्यापार को आसान बनाने के लिए प्रतियोगिताओं का आयोजन इस दिशा में एक बड़ा कदम हो सकता है। मोदी ने कहा कि व्यक्ति को लोगों के कल्याण के लिए हमेशा भावनात्मक रूप से काम करना चाहिए, न कि चुनाव को ध्यान में रखकर। मोदी ने कहा कि दुनिया भारत के विकास मॉडल को उम्मीद के मॉडल के रूप में देख रही है। उन्होंने कहा, वैश्विक अस्थिरताओं के बावजूद हमारा सकल घरेलू उत्पाद (जीडीपी) लगभग सात प्रतिशत की दर से बढ़ रहा है। भारत न केवल एक उभरता हुआ बाजार है, बल्कि एक उभरता हुआ मॉडल भी है।

## दुधवा में एक साथ 3 बाघ देख झूमे सैलानी



लखीमपुर खीरी। दुधवा टाइगर रिजर्व के दुधवा पर्यटन क्षेत्र में सोमवार की सुबह पर्यटकों को एक ऐसा दृश्य देखने को मिला, जिसने उनके सफारी अनुभव को जीनवभर के लिए यादगार बना दिया। दिल्ली, लखनऊ व बरेली से आए इन पर्यटकों को सफारी के साथ तीन बाघ सड़क पर टहलते दिखाई दिए। इनमें एक वयस्क नर, एक वयस्क मादा और एक अर्धवयस्क बाघ शामिल था।

## बिहार में नई सरकार का शपथ ग्रहण 20 को

पटना। बिहार में नयी सरकार का शपथ ग्रहण समारोह 20 नवंबर को पटना में होने की संभावना है, जिसमें प्रधानमंत्री नरेंद्र मोदी के साथ राजग के कई शीर्ष नेता और केंद्रीय मंत्रियों के शामिल होने की उम्मीद है। मुख्यमंत्री नीतीश कुमार 19 नवंबर को निवर्तमान सरकार के प्रमुख के रूप में राज्यपाल को अपना इस्तीफा सौंप सकते हैं। भाजपा की बिहार ईकाई के अध्यक्ष दिलीप जायसवाल ने बताया कि नवनिर्वाचित विधायक मंगलवार को बैठक कर अपने विधायक दल के नेता का चुनाव करेंगे।

## मक्का से मदीना जा रहे 42 भारतीयों की मौत

● सऊदी अरब में हुआ हादसा, बस डीजल टैंकर से टकराकर जली पीएम मोदी ने हादसे पर दुख जताया

नई दिल्ली, एजेंसी

सऊदी अरब के मदीना में रविवार देर रात को हुई भीषण बस दुर्घटना में 42 भारतीय उमराह जायरीन मारे गए हैं। इनमें से अधिकतर तेलंगाना से थे। अधिकारियों ने बताया कि करीब 42 भारतीय बस में यात्रा कर रहे थे। बस देर रात करीब डेढ़ बजे (भारतीय समयानुसार) तेल के एक टैंकर से टकरा गई थी। बस मक्का से मदीना जा रही थी। जेद्दा स्थित भारतीय मिशन ने स्थिति का आकलन करने के लिए अधिकारियों को दुर्घटनास्थल पर भेजा है। अधिकारियों ने कहा,



इस समय हम हातहतों की संख्या के बारे में कोई जानकारी नहीं दे सकते क्योंकि मृतकों की पहचान की प्रक्रिया जारी है। हादसे में सिर्फ़ ड्राइवर जिंदा बचा है। हैदराबाद के पुलिस आयुक्त वीसी सज्जानर ने प्रारंभिक सूचना का हवाला देते हुए मृतक संख्या बताई और कहा कि 9 नवंबर को यहां से कुल 54 लोग उमराह के लिए जेद्दा गए थे। जेद्दा स्थित भारतीय मिशन ने बताया कि उसने सहायता समन्वय के

लिए एक नियंत्रण कक्ष स्थापित किया है। सोशल मीडिया पर अपने पोस्ट में प्रधानमंत्री मोदी और विदेश मंत्री एस जयशंकर दोनों ने मृतकों के परिजनों के प्रति संवेदना प्रकट की है।

मदीना में भारतीय वाणिज्य दूतावास ने कहा कि वह और भारतीय दूतावास सऊदी हज एवं उमराह मंत्रालय तथा अन्य स्थानीय अधिकारियों के संपर्क में हैं। वे संबंधित उमराह संचालकों के भी संपर्क में हैं।

वाणिज्य दूतावास के कर्मचारियों और भारतीय समुदाय के स्वयंसेवकों की एक टीम विभिन्न अस्पतालों और अन्य स्थलों पर मौजूद है। रियाद स्थित दूतावास और जेद्दा स्थित वाणिज्य दूतावास पूरी सहायता प्रदान कर रहे हैं।

## जनता दर्शन

## मुख्यमंत्री ने मां की गुहार पर बच्चे का शुरु कराया इलाज

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ के ‘जनता दर्शन’ ने सोमवार को एक मां के जीवन में आशा की किरण जगा दी। वह सात माह के बीमार मासूम बेटे को गोद में लेकर मुख्यमंत्री आवास पहुंची। बच्चे को हृदय संबंधी गंभीर समस्या और आर्थिक तंगी की जानकारी होते ही मुख्यमंत्री ने तत्काल बच्चे के उच्चस्तरीय इलाज के निर्देश दिए। इसके बाद उसे एंबुलेंस से केजीएमयू भेजा गया और कुलपति को इलाज की तत्काल व्यवस्था करने के निर्देश दिए गए।

‘जनता दर्शन’ में सोमवार को प्रदेश भर से 60 से अधिक लोग अपनी फरियाद लेकर पहुंचे। मुख्यमंत्री योगी आदित्यनाथ स्वयं



अपने बच्चे के इलाज हेतु एक मां की व्यथा सुनते मुख्यमंत्री योगी।

प्रत्येक व्यक्ति के पास गए, उनके प्रार्थना पत्र लिए और समस्या विस्तार से सुनी। इसी

## योगी बने सहारा, एंबुलेंस से बच्चे को भिजवाया केजीएमयू

राज्य ब्यूरो, लखनऊ

## जमीन कब्जे की शिकायत

जनता दर्शन में बुलंदशहर से आए अर्धसैनिक बल के जवान ने अपनी जमीन कब्जे की शिकायत रखी। इस पर मुख्यमंत्री ने कहा कि आपके परिवार की जिम्मेदारी सरकार की है। उन्होंने अधिकारियों को मामले की जांच कर तत्काल कार्रवाई करने का निर्देश दिया।

दौरान राजेंद्र नगर, ऐशबाग की रहने वाली एक महिला अपने साथ 7 माह के मासूम बेटे

को लेकर पहुंची और मुख्यमंत्री को बच्चे की गंभीर बीमारी व आर्थिक हालात खराब होने की जानकारी दी।

महिला को व्यथा सुनते ही मुख्यमंत्री ने बच्चे को इलारा और भरोसा दिलाया कि सरकार आपकी मदद करेगी, आप निश्चित रहें। तत्काल निर्देश पर बच्चे को सीएम आवास से एंबुलेंस द्वारा केजीएमयू भेजा गया और कुलपति को इलाज की तत्काल व्यवस्था करने के निर्देश दिए गए।

आदेश मिलते ही मासूम का इलाज शुरू कर दिया गया। योगी अन्य मामलों में भी संबंधित अधिकारियों को समयबद्ध समाधान के निर्देश दिए। जमीन कब्जा, पुलिस, बिजली, आर्थिक सहायता और विभिन्न विभागों से जुड़ी शिकायतें प्रमुख रहीं।





## न्यूज़ ब्रीफ

### गमछे के फंदे से लटककर केयरटेकर ने दी जान

अमृत विचार, गोसाईंगंज : सुशान्त गोेलफ सिटी इलाके के ओमेक्स आर 2 में केयर टेकर गड्डू गुप्ता (35) ने गमछे के फंदे से लटककर जान दे दी। पुलिस के मुताबिक मूलतः रिम्पिापुर निवासी गड्डू गुप्ता ओमेक्स आर 2 स्थित टावर 16 के प्लेट नंबर 1803 में केयर टेकर का काम करता था। वह प्लेट के मालिक बुजुर्ग अशुमान शुक्ला की देखरेख का करता था। सोमवार की दोपहर वह अपने कमरे में जाकर पंखे से गमछे के फंदे से लटक कर जान दे दी। पुलिस ने बताया कि मामले की जांच की जा रही है। अभी तक कोई सुसाइड नोट नहीं मिला। मृतक पिछले कई सालों से प्लेट मालिक के साथ रह रहा था।

### फंदे से लटक किसान ने की खुदकुशी

अमृत विचार, नगराम : नगराम के तमोरिया मदारपुर गांव में सोमवार को बीमारी से परेशान किसान श्याम किशोर (35वर्ष) ने खेत में बनी झोपड़ी में फंदा लगाकर आत्महत्या कर ली। वह पत्नी रिकी व बच्चों के साथ रहता था। पत्नी रिकी ने बताया पति श्याम किशोर बीमारी से परेशान थे उसका इलाज चल रहा था। सोमवार को पति के साथ वो खेत पर गयी थी। कुछ देर बाद वापस लौट आयी थी। जिसके बाद पति ने खेत में बनी झोपड़ी में लगी बांस बल्ली में रस्सी के फंदे के सहारे खुदकुशी कर ली है। परिजन ने शव फंदे से लटकता देखा तो कोहराम मच गया। एसओ विवेक कुमार चौधरी ने बताया प्रथम दृष्टया जांच में बीमारी से परेशान होकर किसान द्वारा आत्महत्या किये जाने का पता चला है।

### ट्रेन की चपेट में आने से युवक की मौत

अमृत विचार, सरोजननीनगर : सरोजनी नगर में सोमवार को ट्रेन की चपेट में आकर निजी कंपनी के डिप्टीच मैनेजर चंदन सिंह (23) की मौत हो गई। पुलिस ने शव को कब्जे में लेकर पोस्टमार्टम के लिए भेज दिया है। पुलिस के मुताबिक मूलतः गोड़ा के देहात कोतवाली स्थित बीरपुर बिसेन निवासी चंदन सिंह सरोजनी नगर के कानपुर रोड, एलडीए कालोनी स्थित सेक्टर –एक में परिवार सहित रहता था। ट्रांसपोर्ट नगर स्थित कमल एजेंसीज में डिप्टीच मैनेजर के पद पर कार्य करता था। चंदन रोज की तरह घर से सोमवार सुबह 10 बजे आलमनगर –उत्तरदिया रेलवे लाइन पर कर ऑफिस जा रहा था। तभी ट्रेन की चपेट में आकर उसकी मौत हो गई। रेलवे पुलिस ने इसकी सूचना सरोजनी नगर थाने पर दी। सरोजनी नगर पुलिस ने शव को कब्जे में लेकर पोस्टमार्टम के लिए भेज दिया है। परिवार में उसके पिता कृष्ण कुमार और मां पुष्पा देवी के अलावा दह अपने दो भाई और दो बहनों में सबसे छोटा था।

### दहेज न मिलने पर नवजात बच्ची को छीना

अमृत विचार, लखनऊ : ठाकुरगंज इलाके में नवजात बच्ची को छीने, दहेज की मांग करने और जानलेवा हमला करने का मामला सामने आया है। पीड़िता ने ठाकुरगंज थाने में तहरीर दी, जिसके आधार पर पुलिस ने पति और ससुराल पक्ष के कई लोगों के खिलाफ रिपोर्ट दर्ज कर लिया है। पुलिस पूरे मामले की जांच कर रही है। शेखपुर हाबीपुर निवासी अफसाना के अनुसार उसका निकाह 02 दिसंबर 2023 को अब्दुल समद के साथ दान–दहेज सहित हुआ था। लेकिन शादी के बाद पति अब्दुल समद, जेठु ओ. इस्माईल, सास मेहरुनिशा, ससुरा अब्दुल अहद और जेठानी नसीरा दहेज से असंतुष्ट रहे और मोटरसाइकिल की मांग को लेकर उसे लगातार प्रताड़ित करते रहे। अफसाना का आरोप है कि ससुराल में रहते समय उसका जेठ अब्दुल अहद उस पर गलत नजर रखता था और शिकायत करने पर पति तथा अन्य ससुरालीजन उसे घुप रहने के लिए दबाव डालते थे।

## नई व्यवस्था

## सीवीओ कार्यालय पर बनेगा कंट्रोल रूम, सीडीओ और सीवीओ मोबाइल से रखेंगे नजर

# सीसीटीवी से होगी गोशालाओं की निगरानी

## कार्यालय संवाददाता, लखनऊ

**अमृत विचार :** ग्राम पंचायत के माध्यम से संचालित अस्थायी गोशालाओं में अक्सर अव्यवस्थाओं की शिकायतें आती हैं। इसे देखते हुए राजधानी की ग्रामीण गोशालाओं को सीसीटीवी कैमरों से लैस की जाएगा।

विकास भवन स्थित मुख्य पशु चिकित्साधिकारी कार्यालय पर कंट्रोल रूम बनेगा। यहां से अफसर गोशालाओं की हर गतिविधि पर नजर रखेंगे। कैमरे हाई रिजोल्यूशन होंगे, जो इंटरनेट के माध्यम से हर वक्त मुख्य विभाग अधिकारी और मुख्य पशु चिकित्साधिकारी के मोबाइल से जुड़े रहेंगे।

# छह दिसंबर को होना था बड़ा आतंकी हमला

## सुरक्षा एजेंसियों की जांच और डॉ. शाहीन व डॉ. परवेज से पूछताछ में हुआ खुलासा

## राज्य ब्यूरो, लखनऊ

**अमृत विचार:** सुरक्षा एजेंसियों की गिरफ्त में आई डॉ. शाहीन शाहिद का कुबूलनामा चौंकाने वाला है। एजेंसियां डॉ. शाहीन को दिल्ली बम धमाके का मास्टर माइंड बता रही हैं।

शाहीन के पास से मिले डिजिटल साक्ष्य, डायरी, उसके नोट्स की जांच की गई। जिसमें 6 दिसंबर को होने वाले आतंकी हमले के प्लान के बारे में विस्तार से बताया गया है। प्लान का एकमात्र उद्देश्य 1992 के बाबरी मस्जिद विध्वंस का बदला लेना था। एजेंसियां पूरे गिरोह के पर्दाफाश के लिए जुटी हैं।

एजेंसियों की जांच में सामने आया कि डॉ. शाहीन पर करीब चार वर्ष पूर्व एक करीबी रिश्तेदार ने शादी कर परिवार बसाने और नौकरी के बारे में दबाव बनाया। इस पर शाहीन ने कहा कि उसके परिवार नहीं कौम के लिए कुछ करने का समय आ गया है। जांच में सामने आया कि शाहीन जैश-ए-मोहम्मद से काफी पहले जुड़ी थी। वर्षों से इसका प्लान तैयार कर रही थी। इस मिशन की वह मास्टर माइंड है। डॉ. शाहीन को

## ● शाहीन के पास मिले डिजिटल साक्ष्य डायरी व नोट्स में दर्ज पूरा प्लान

### सहारनपुर के कई वाहनों का हुआ घटना में प्रयोग

डॉ. परवेज के घर से बरामद कर भी सहारनपुर से ही खरीदी गई थी। इसके अलावा सहारनपुर के तीन अन्य वाहन भी मिले हैं। जिनका इस माइडूल के डॉक्टरों ने प्रयोग किया था। इसी आधार पर एटीएस यह भी पता कर रही है कि सहारनपुर से इन वाहनों से ही तो विस्फोटक पदार्थ अलग-अलग स्थान पर नहीं पहुंचाया गया। वहीं, नेपाल से पुराने मोबाइल खरीद कर इन आरोपियों तक पहुंचाने के बिन्दु पर भी एटीएस जांच कर रही है। वहीं, कुछ कारोबारियों ने डॉ. शाहीन को फंडिंग की थी। एटीएस कई खातों की जांच कर रही है।

जैश-ए-मोहम्मद के आतंकी ‘‘मैडम सर्जन’’ कहकर बुलाते थे। शाहीन 6 दिसंबर (बाबरी विध्वंस) का बदला लेना चाहती थी। इसके लिए साथी डॉक्टरों के साथ मिनकर 6 शहरों में आतंकी हमला करने की योजना बनाकर काम कर रही थी। जांच एजेंसियों ने हर बिंदु पर जांच शुरू कर दिया है। साथ ही

## तीन शहरों में सात बैंक खाते

जांच में सामने आया कि डॉ. शाहीन और कश्मीरी मूल के डॉ. मुजम्मिल अहमद गनी व डॉ. उमर उन नबी को क्या काम सौंपे गये थे। सभी डॉक्टर 2021 में जैश-ए-मोहम्मद समर्थित एक ग्रुप में शामिल हो गए थे। जांच में उमर, मुजम्मिल और शाहीन के पास जैश हैंडलर के माध्यम से आए 20 लाख रुपये हवाला के जरिये आने की पुष्टि हुई है। इसका प्रयोग नए आतंकियों की भर्ती, उन्हें सुरक्षित ठिकाना दिलाना और एक दूसरे से संपर्क स्थापित करने के लिए करनी थी। जांच एजेंसियों के मुताबिक डॉ. शाहीन को विदेशों से फंडिंग की जा रही थी। डॉ. शाहीन के नाम पर कानपुर में 3, लखनऊ और दिल्ली में दो-दो बैंक खाते मिले हैं। इन बैंक खातों से हुए प्रत्येक ट्रांजेक्शन की जांच की जा रही है। विदेशी फंडिंग वाले माइडूल से किसी भी तरह के संबंध की तलाश जारी है। टीमें कानपुर में, खासकर जीएसवीएम मेडिकल कॉलेज में पड़ताल कर ही है। यही पर डॉ. शाहीन लापता होने तक काम करती थी। जांच एजेंसी लखनऊ, कानपुर, फरीदाबाद समेत उससे जुड़े हर ठिकानों पर नजर रखे हैं। ताकि कोई भी संदिग्ध गतिविधि मिलने पर संबंधित के खिलाफ कार्रवाई की जा सके।



हर सामान की जांच कर रही है जो शाहीन के पास से मिली हैं। इनमें डिजिटल सबूत, डायरियां

## परवेज के सहपाठी डॉक्टरों से एटीएस कर रही पूछताछ

एटीएस ने सोमवार को एरा मेडिकल कॉलेज के डॉ. अहमद से फोन पर कई सवाल-जवाब किए। डॉ. अहमद कानपुर के जीवीएसएम मेडिकल कॉलेज से ही अपनी डिग्री ली है। इसी कालेज से डॉ. परवेज ने भी पढ़ाई की थी। इसलिए ही एटीएस उसके बैच के सभी डॉक्टरों से पूछताछ कर रही है। ये डॉक्टर अलग-अलग जगह तैनात हैं। एटीएस वर्ष 2013-14 में कानपुर के जीवीएसएम मेडिकल कॉलेज से पढ़ाई करने वाले सभी डॉक्टरों से संपर्क कर रही है। इसी कड़ी में सोमवार को एटीएस ने एरा विश्वविद्यालय के डॉ. अहमद से फोन पर बातचीत की। उनसे परवेज के बारे में पूछा गया और उस दौरान उसके नजदीकी दोस्तों के बारे में भी जानकारी मांगी गई।

और आतंकी मिशन के नोट्स शामिल हैं। इन नोट्स में 6 दिसंबर को



## डॉ. शाहीन के तीन पासपोर्ट, पते अलग-अलग

राज्य ब्यूरो, लखनऊ ● पासपोर्ट में जांच रिपोर्ट लगाने वाले पुलिसकर्मी भी संदेह के घेरे में

राज्य ब्यूरो, लखनऊ

अमृत विचार : दिल्ली धमाके की आरोपी खंदारी बाजार की डॉ. शाहीन शाहिद के पास से तीन पासपोर्ट मिला है। तीनों पर अलग-अलग पते, अलग-अलग अभिभावक के नाम दर्ज हैं। एजेंसियां इसे आतंकवादी घटनाओं को अंजाम देने के लिए बनवाए जाने की बात कह रही हैं। इन पासपोर्ट को बनवाने व जांच करने वाले अधिकारियों के बारे में भी एजेंसियां जांच कर रही है।

लाल किला मेट्रो स्टेशन के बाहर धमाके और फरीदाबाद में विस्फोटक पकड़े जाने के बाद सफेद पोशा आतंकी माइडूल का खुलासा हुआ। इस मामले में अब तक देश की बड़ी सुरक्षा एजेंसियों एनआईए, एटीएस और जम्मू-कश्मीर पुलिस ने 6 डॉक्टर, दो मौलवी समेत 18 लोगों को गिरफ्तार किया है। अभी तक की जांच में सामने आया कि इस माइडूल की प्रमुख सदस्यों में अल-फलाह यूनिवर्सिटी फरीदाबाद की डॉ. शाहीन शाहिद है। डॉ. शाहीन शाहिद के पासपोर्ट की जांच में कई संदिग्ध खुलासे हुए

# तैयार कर रही थी युवतियों का जिहादी गिरोह

## राज्य ब्यूरो, लखनऊ

**अमृत विचार :** सुरक्षा एजेंसियों की जांच और डॉ. शाहीन व उसके भाई डॉ. परवेज के पास से मिले दस्तावेजों से कई राज सामने

आये। इलेक्ट्रॉनिक डिवाइस व अन्य सामग्री से यह बात सामने आई कि डॉ. शाहीन व उसका भाई डॉ. परवेज यूपी समेत अन्य प्रदेशों में आतंक की पाठशाला चला रहे थे। दोनों ने इसका खुलासा पूछताछ में भी किया। जूम मीटिंग व वीडियो कॉल के माध्यम से डॉ. शाहीन शाहिद युवतियों को आतंकवाद के लिए प्रशिक्षण दे रही थी। वह युवतियों का जिहादी गिरोह तैयार कर रही थी ताकि सुरक्षा एजेंसियों द्वारा अगर युवकों को निशाना बनाया जाए।

जांच एजेंसियों के मुताबिक डॉ. शाहीन, डॉ. परवेज व डॉ. आरिफ युवतियों से ऑन लाइन बातचीत करते। उनका ब्रेनवॉश करते थे। धार्मिक कट्टरवाद को बढ़ाते थे। तीनों मुस्लिम युवकों और युवतियों को कहते थे कि ‘यह आतंक की राह नहीं है। यह अल्लाह का पैगाम है। अल्लाह के लिए कुर्बानी देनी होगी। इसके लिए अल्लाह ने हमें चुना है। अब

## ● वीडियो कॉल और जूम मीटिंग पर घंटों देती थी प्रशिक्षण

### ● युवकों के पकड़े जाने पर युवतियों को आगे कर आतंकी घटना कराने की थी साजिश

तक की पूछताछ में पुलिस को जानकारी मिली है कि डॉ. शाहीन की इस वीडियो पाठशाला में कानपुर से गिरफ्तार डॉ. आरिफ उसका भाई डॉ. परवेज और हापुड़ से गिरफ्तार डॉ. फारूक अहमद भी जुड़ा हुआ था। डॉ. शाहीन मुस्लिम महिलाओं और लड़कियों को भड़काऊ भाषणों से जिहाद के लिए तैयार कर रही थी। वह शादीशुदा महिलाओं से कहती थी कि इसके लिए उन्हें अपने शौहर को तलाक भी देना होगा और परिवार छोड़ना होगा। जैश की लेडी विंग की कमांडर डॉ शाहीन शाहिद खुद अपने पति को तलाक दे चुकी है। तलाक देने के बाद वह अपने बच्चों की मिलने नहीं गई। इतना ही नहीं वह लखनऊ भी अपने परिवार से मिलने नहीं आती थी। जांच में सामने आया कि वह अपने भाई डॉ. परवेज से संपर्क में थी। दोनों कब्रार सहारनपुर में मिले भी थे। तलाक के बाद भाई परवेज को अभिभावक बनाया था।

# आतंकी भाई-बहन के संपर्क में थे राजधानी के सात लोग

## राज्य ब्यूरो, लखनऊ

**अमृत विचार :** दिल्ली में लाल मेट्रो स्टेशन के बाहर हुए बम धमाके में खंदारी बाजार की डॉ. शाहीन शाहिद और उसके भाई डॉ. परवेज का नाम सीधे तौर पर जुड़ा है। डॉ. शाहीन जहां ब्लास्ट की मास्टर माइंड हैं वहीं डॉ. परवेज उसका सबसे करीबी मददगार बताया जा रहा है। जांच एजेंसियां भाई-बहन के लखनऊ नेटवर्क को खंगाल रही हैं। एटीएस, स्पेशल सेल और केंद्रीय एजेंसियां शहर में उन लोगों को तलाश रही हैं, जिनसे भाई-बहन लगातार संपर्क में रहते थे। शाहीन और परवेज लखनऊ में सात से आठ लोगों के बेहद करीब थे। करीब 25 संदिग्धों से सुरक्षा एजेंसियां और स्थानीय पुलिस ने पूछताछ भी की है।

एटीएस ने रविवार को पारा के कुंदन विहार कालोनी से भाई-बहन को पकड़ा है। उनके नंबरों पर भी डॉ. शाहीन व डॉ. परवेज के कॉल आने की बात सामने आई है। सुरक्षा एजेंसियां दोनों के मोबाइल नंबरों

## दिल्ली बम धमाका

- **एटीएस, स्थानीय पुलिस, लोकल खुफिया विंग खंगाल रही सभी की कुंडली**
- **मददगारों की तलाश में लखनऊ के कई इलाकों में निगरानी बढ़ी**

की डिटेल व चैट रिकार्ड खंगालने में जुटी है। जिनमें से कुछ नंबर ऐसे मिले हैं जो काफी लंबे समय से शाहीन व परवेज से संपर्क में रहे। जांच में सामने आया कि संदिग्ध लोग राजधानी के अलग-अलग इलाके में रहते हैं। इनमें ज्यादातर पेशे से डॉक्टर, लैब तकनीशियन, पैरामेडिकल कर्मचारी और निजी अस्पतालों के कर्मचारी शामिल हैं। जांच टीमों ने ऐसे सभी लोगों की चिह्नित कर लिया है। जिनसे दोनों भाई-बहन की बातचीत होती थी। इनमें कुछ ऐसे लोग भी हैं जिन्होंने हाल ही में अपने नंबर बदल लिए हैं। वहीं कुछ ने लखनऊ छोड़ने की तैयारी कर ली थी। जांच एजेंसियां उनकी तलाश में जुटी हुई है। उन सभी

### ले रहे हैं स्थानीय पुलिस खुफिया विंग की मदद

जांच एजेंसियों को जिनका पता नहीं मिल रहा है। उसको तलाशने के लिए लोकल इंटीलजेंस यूनिट (एलआइयू) की मदद ली जा रही है। डीसीपी मध्य विक्रान्त वीर का कहना है कि किसको चिह्नित किया गया है। यह जानकारी नहीं है, लेकिन कुछ नाम व पते के बारे में जानकारी मांगी जा रही है। उसे टीम द्वारा उपलब्ध कराया जा रहा है।

लोगों को लगातार ट्रेस किया जा रहा है। उनकी गतिविधियों को चेक किया जा रहा, शक होने पर उनसे पूछताछ की जाएगी। पकड़ने के बाद उन सभी लोगों के मोबाइल, लैपटप और अन्य इलेक्ट्रॉनिक उपकरण जब्त किए जा सकते हैं ताकि डिजिटल फोरेंसिक के जरिए उनकी गतिविधियों का पूरा रिकार्ड निकाला जा सके। एजेंसियों को उम्मीद है कि लखनऊ में मिले इन संपर्कों के आधार पर दिल्ली विस्फोट प्रकरण की कड़ियों को जोड़ने में मदद मिलेगी।

# जांच एजेंसियों को बयानों में उलझा रहे भाई-बहन

## राज्य ब्यूरो, लखनऊ

**अमृत विचार:** दिल्ली लाल किला मेट्रो स्टेशन के बाहर हुए धमाके की मास्टर माइंड डॉ. शाहीन शाहिद और उसके भाई डॉ. परवेज से एटीएस व अन्य सुरक्षा एजेंसियों लगातार पूछताछ कर रही है। एजेंसियों को भाई-बहन अपने बयान में उलझाए हुए हैं। उनसे मिली सूचना पर लगातार एटीएस छापेमारी कर रही है। पर, जिन स्थानों पर छापेमारी की गई वहां कोई मददगार नहीं मिला।

लखनऊ में पारा समेत छह स्थानों पर छापेमारी की गई। इस दौरान भाई-बहन समेत एक दर्जन

## ● सात दिनों की जांच में खास सुराग नहीं लगा हाथ

### ● लखनऊ व कानपुर में कई ऐसी जगह छापेमारी जहां नहीं मिला कोई मददगार

से अधिक लोगों को हिरासत में लिया गया। पूछताछ व उनके डिटेल खंगालने के बाद कोई सुराग हाथ नहीं लगा। इसी तरह लखनऊ और कानपुर में कई ऐसी जगह छापे मारे जहां मददगार के नाम पर कोई नहीं मिला। सात दिन की जांच में एटीएस के हाथ कोई ऐसा सुराग नहीं लगा है जिससे यह पता चले की वह लखनऊ में किनसे मिलते थे।

## दीपावली पर होनी थी बैठक

जम्मू-कश्मीर पुलिस ने एटीएस को इनपुट दिया कि इंटिग्रल यूनिवर्सिटी में तैनाती के समय डॉ. परवेज ने बहन डॉ. शाहीन के कहने पर दीपावली पर एक बैठक की तैयारी की थी। इस बैठक में दिल्ली विस्फोट के बाद चर्चा में आए कश्मीरी माइडूल के डॉक्टरों को शामिल होना था। पर, डॉ. आदिल के वैवाहिक समारोह में इन डॉक्टरों की मौजूदगी में इस बैठक को खगित कर दिया गया था। एटीएस सूत्रों के मुताबिक डॉ. शाहीन ने इस बैठक के लिए लखनऊ और कानपुर के किसी होटल में ही बैठक करने को कहा था। इन दोनों जिलों के कई डॉक्टर सीधे डॉ. शाहीन के संपर्क में थे। यही वजह थी कि यह बैठक इन स्थानों पर करने की कवायद शुरू हुई थी। आशंका व्यक्त की जा रही है साजिश के किसी और चरण के लिए इन डॉक्टरों को एक साथ जुटाने की भूमिका बनाई गई थी। डॉ. शाहीन के कहने पर डॉ. परवेज सारे इंतजाम कर रहा था। इसके लिए पोस्टर भी तैयार कर लिए गए थे। इनमें डॉक्टरों का सेमिनार होना दिखाया जान था। इस बिन्दु को लेकर भी एटीएस पड़ताल कर रही है। हालांकि इंटिग्रल यूनिवर्सिटी की ओर से इस तरह का कोई सेमिनार नहीं होना था। एटीएस इस बारे में अभी कुछ नहीं बोल रही है। उसकी एक टीम कानपुर में भी कुछ डॉक्टरों को रडार पर लेकर जांच कर रही है।

## दो खातों से उड़ाये लाखों रुपये, रिपोर्ट दर्ज

## अमृत विचार, गोसाईंगंज:

काजीखेड़ा के अभिमन्यु के दो बैंक खातों से ठगों ने लाखों रुपए निकाल लिए। उन्होंने गोसाईंगंज थाने में रिपोर्ट दर्ज कराई है। काजीखेड़ा के अभिमन्यु के अनुसार उनका बैंक ऑफ इण्डिया और बैंक ऑफ बड़ौदा की गोसाईंगंज शाखा में खाते हैं। बैंक ऑफ इंडिया वाले खाते में 25 अक्टूबर को कहीं से 50 हजार रुपये आ गए थे। उसके बाद उसी खाते से उसी दिन तीन बार में 50,50 और 48 हजार कुल 1.48 लाख रुपये निकल गये। वहीं, उनके बैंक ऑफ बड़ौदा वाले खाते से भी 25 अक्टूबर को ही दो बार में 70 हजार रुपये कट गए। जिसकी जानकारी उसे फोन पर आए मैसेज से हुई। जिसकी शिकायत उसने गोसाईंगंज पुलिस से की है। पुलिस रिपोर्ट दर्ज कर मामले की जांच कर रही है।

# 1962 नंबर मिलाएं, एमवीयू करेगी कृत्रिम गर्भाधान

## कार्यालय संवाददाता, लखनऊ

अमृत विचार : अब पशुपालन विभाग की आकर्षिक उपचार सेवा का नंबर 1962 मिलाने पर गाय व भैंस का कृत्रिम गर्भाधान भी किया जाएगा। कॉल करने पर मोबाइल वेटेरनरी यूनिट पशुपालकों के द्वार पर आकर निशुल्क गर्भाधान करेगी। इससे झोलाछाप पर नकेल कसेगी और पशुओं की नस्ल सुधार को बढ़ावा मिलेगा। साथ ही सरकार का कृत्रिम गर्भाधान का लक्ष्य पूरा होगा।

उग्र पशुधन विकास परिषद के मुख्य कार्यकारी अधिकारी डॉ. प्रमोद कुमार सिंह ने ‘‘पशु नस्ल सुधार’’ कार्यक्रम को बढ़ावा देने

## ● मोबाइल वेटेरनरी यूनिट आपी पशुपालकों के द्वार

## जिलों पर बनेगा रूट और शेड्यूल

कंट्रोल रूम पर उपचार के अलावा कृत्रिम गर्भाधान की कॉल आने पर यूनिट फौरन पशुपालकों के द्वार पर जाएगी और पशुओं का निशुल्क कृत्रिम गर्भाधान करेगी। इस कार्य के लिए जिले स्तर पर मोबाइल वेटेरनरी यूनिट का शेड्यूल और रूट बनेगा। आकर्षिक सेवा के अलावा जो मोबाइल वेटेरनरी यूनिट गांव-गांव कैम्प पर होंगी वहां भी उपचार, टीकाकरण के अलावा कृत्रिम गर्भाधान करेगी। यह सेवा निशुल्क रहेगी। इससे पशुपालकों को घर बैठे सुविधा मिलेगी और अप्रशिक्षित लोगों लगाम लगेगी।

के लिए यह पहल की है। उनके निर्देश पर प्रदेश में संचालित सभी 520 मोबाइल वेटेरनरी यूनिट को कृत्रिम गर्भाधान की किट उपलब्ध कराई जाने लगी है। किट में तीन एवं 47 लीटर का सीमेन रखने के लिए

## ● पशु नस्ल सुधार कार्यक्रम को मिलेगा बढ़ावा



सिटी ब्रीफ

### काउंसिलिंग में 26 तक देनी होंगी प्राथमिकताएं

अमृत विचार, लखनऊ : यूपी नीट पीजी काउंसिलिंग 2025 की प्रथम चरण की ऑनलाइन काउंसिलिंग में 24 नवम्बर तक अभ्यर्थियों को कॉलेज की प्राथमिकताएं देनी होंगी। और 26 नवम्बर को सीट आवंटन परिणाम घोषित किए जाएंगे। तत्वश्चात 5 दिसंबर 2025 तक कॉलेजों में प्रवेश प्रक्रिया पूरी करनी होगी। यह संशोधित समय सारिणी चिकित्सा शिक्षा महानिदेशक द्वारा सोमवार को वेबसाइट पर जारी कर दी गयी है। चिकित्सा शिक्षा महानिदेशक कार्यालय द्वारा घोषित काउंसिलिंग में 15 नवम्बर से 24 नवम्बर तक मेडिकल कॉलेजों में रिक्त पीजी सीटों पर दाखिले के लिए मनगसंद कॉलेजों की प्राथमिकताएं देनी होंगी। इसके बाद सीट आवंटन के बाद 27 नवम्बर से दाखिले की प्रक्रिया शुरू होगी।

### डीएम-एसपी ने कार्यक्रम की परखीं तैयारियां

**अमृत विचार, उन्नाव :** लखनऊ–कानपुर हवाई स्थित चंडीगढ़ यूनिवर्सिटी में राज्यपाल आनंदी बेन पटेल के प्रस्तावित कार्यक्रम को लेकर प्रशासन अलर्ट मोड पर है। सोमवार को कार्यक्रम की तैयारी का जायजा लेने डीएम गौरांग राठी व एसपी जय प्रकाश सिंह ने युनिवर्सिटी पहुंचकर कार्यक्रम स्थल व परिसर का निरीक्षण किया और तैयारियों का जायजा लेने के साथ सुरक्षा व अन्य व्यवस्थाओं के लिए संबंधित को जरूरी निर्देश दिए। इस दौरान एडीएम सुशील कुमार, एससी उतरी अखिलेश सिंह, एसडीएम हसनगंज प्रह्ला पाण्डेय, सीओ हसनगंज अरविंद चौरसिया आदि अधिकारी रहे।

### शिक्षक संघर्ष मोर्चा की बैठक 20 को

**अमृत विचार, उन्नाव :** अखिल भारतीय शिक्षक संघर्ष मोर्चा की जिला शाखा की बैठक  मोर्चा के जिला संयोजक उतर प्रदेशीय जूनियर हाई स्कूल (पूर्व माध्यमिक) शिक्षक संघ के जिलाध्यक्ष अनुपम मिश्र की अध्यक्षता में 20 नवंबर को 3-30 बजे से निराला उद्यान में आहत की गई है। इसमें सभी विकासखंडों के ब्लॉक अध्यक्ष, महामंत्री व अखिल भारतीय शिक्षक संघर्ष मोर्चा में शामिल सभी घटक संगठनों के जिलाध्यक्ष व महामंत्री प्रतिभाग करेंगे। बैठक में 24 नवंबर को जंतर मंतर नई दिल्ली में होने वाले धरने में  जाने वाले शिक्षकों के संदर्भ में योजना को अंतिम रूप दिया जाएगा। यह जानकारी जिला महामंत्री रामजनम सिंह ने दी।

### गोला दगा रहा किशोर झुलसा, रेफर

**अमृत विचार, उन्नाव :** बंगरमऊ के मोहल्ला नसीमगंज निवासी यामीन का 14 वर्षीय बेटा तोहित सोमवार दोपहर बाद आतिशबाजी का गोला दगा रहा था। तभी अचानक वह गोले की चपेट में आकर गंभीर रूप से झुलस गया। परिजन आनन–फ़ानन उसे नगर के सामुदायिक स्वास्थ्य केंद्र लाए। जहां चिकित्सकों ने प्राथमिक उपचार के बाद हालत नाजुक देख उसे जिला अस्पताल रेफर कर दिया।

### व्यवसायी के साथ भागी महिला

**अमृत विचार, उन्नाव :** सफीपुर कोतवाली क्षेत्र के एक गांव निवासी युवक ने पुलिस को दी तहरीर में बताया कि 13 नवंबर को उसकी 32 वर्षीय पत्नी बैंक में काम होने की बात कहकर सफीपुर कस्बा जाने को निकली थी। दरेशाम कज जब वह वापस नहीं लौटी तो खोजबीन की। जानकारी हुई कि सफीपुर कस्बा स्थित एक बैंक के पास रेडीमेड का व्यवसाय करने वाला कस्बे के दबिबाना मोहल्ला निवासी राम किशोर रावत पुत्र गुरु दयाल उसे बहला फुसलाकर भगा ले गया है। पत्नी अपने साथ घर से 62 हजार रुपये नगद व करीब छह लाख के जेवरात भी ले गई है। एसओ एसएन त्रिपाठी ने बताया कि तहरीर के अनुसार केस दर्ज के महिला की तलाश की जा रही है।

### पात्र व्यक्तियों का कराएं चिन्हांकन

**अमृत विचार, उन्नाव :** सीडीओ कृति राज ने पावर्टी अभियान के अंतर्गत पंजीकृत निर्माण श्रमिकों के नवीनीकरण व योजनाओं से लाभान्वित कराने के संबंध में विचार–विमर्श किया। निर्देश दिए कि बीओसी सभी पात्र निर्माण श्रमिकों का पंजीयन कराकर बोर्ड द्वारा संचालित योजनाओं का लाभ दिलाएं। संबंधित सभी विभाग हर हाल में एक हफ्ते में जीरो पावर्टी संबंधी कार्यवाही पूर्ण करें। इसमें विकासखंड सुमेरपुर, हिलौली व गंजमुरामबाद के खंड विकास अधिकारी, श्रम प्रवर्तन अधिकारी व सभी ब्लॉकों के ग्राम पंचायत अधिकारी, ग्राम विकास अधिकारी व ग्राम रोजगार सेवक उपस्थित रहे।

# कबाड़ गोदाम में लगी आग, गैराज समेत छह दुकानें जलीं

**इटौंजा में पलाईओवर के पास देर रात हुई घटना, ताबड़तोड़ धमाके से दहला झलाका, शार्ट सर्किट से लगी थी आग**

संवाददाता, बख्शी का तालाब

**अमृत विचार:** इटौंजा में पलाईओवर के पास के पास रविवार देर रात एक प्लास्टिक के स्क्रैप गोदाम में आग लग गई। आग की लपटें बढ़ी तो पड़ोस स्थित दो गैराज और चार दुकानों में रखा सामान जल गया। गैराज में रखे आयल के कैन तेज धमाके के साथ फटे तो इलाके में दहशत का माहौल बन गया। सूचना पर पहुंचे अग्निशमनकर्मियों ने चार गाड़ियों की मदद से दो घंटे की मशक्कत के बाद आग पर काबू पाया। अग्निकांड के दौरान कोई हताहत नहीं हुआ है। इटौंजा ओवरब्रिज के पास रविवार देर रात नसरुद्दीन के प्लास्टिक स्क्रैप गोदाम से धुआं और आग की लपटें निकलती देख लोगों ने शोर मचाना शुरू कर दिया। शोर सुनकर आस पड़ोस के लोग दौड़े। आग की लपटें बढ़ती देख पानी फेंककर काबू पाने का प्रयास किया और दमकल को सूचना दी। बीकेटी फायर स्टेशन से दमकल कर्मी दो गाड़ियां लेकर पहुंचे। पड़ोस स्थित



इटौंजा ओवरब्रिज के पास कबाड़ के गोदाम में आग लगने के बाद जला सामान।

अमृत विचार

#### ● दो घंटे में दमकल कर्मियों ने पाया आग पर काबू

शिवा की बाइक और उमेश गुप्ता की कार गैराज तक आग पहुंच गई। अंदर रखे ऑयल कैन फटने से ताबड़तोड़ धमाके हुए। इससे आग बेकाबू हो गई। विवेक की इलेक्ट्रानिक्स दुकान (गुमटी), मोहम्मद आरिफ की अंडे की गुमटी,

मुनीर की गुमटी और राजू की गुमटी भी चपेट में आने से जलने लगी। आग की विकराल लपटें निकल रही थी। दमकल कर्मियों ने चारों ओर से घेरकर फायर फाइटिंग शुरू की। दो घंटे की मशक्कत के बाद दमकल कर्मियों ने आग पर काबू पा लिया। सीएफओ अंकुश मित्तल ने बताया कि आग से कोई हताहत नहीं हुआ। समय रहते आग पर काबू पा

# बेकाबू ट्रक ने कारपेंटर को रौंदा, मौत

संवाददाता, काकोरी

**अमृत विचार :**  काकोरी में सोमवार सुबह बाइक से काम पर जा रहे कारपेंटर को ट्रक ने रौंद दिया। भाग रहे चालक को पुलिस ने दौड़ाकर पकड़ लिया। घायल को अस्पताल भेजा गया, जहां डॉक्टर ने मृत घोषित कर दिया।

उन्नाव जिले के सफीपुर थाना क्षेत्र के मारूफपुर जसर निवासी विमलेश शर्मा (22) पारा के बुद्धेश्वर में पत्नी आसानी के साथ रहता था। सोमवार सुबह करीब 9 बजे वह बाइक से काम पर जा रहा था। मौदा गांव के पास बेकाबू ट्रक ने बाइक में पीछे से टक्कर मार दी। जिससे विमलेश ट्रक के पिछले पहियों के नीचे जा गया। जिससे कि ट्रक कमर के बीच से रौंदा चला गया। घटना के बाद

**ट्रेन की चपेट में आने से युवक की गई जान**
अमृत विचार, मलिहाबाद : रेलवे लाइन पार करते समय जम्मू तबी एक्सप्रेस की चपेट में आने से युवक की मौत हो गई। पुलिस के मुताबिक शाम करीब 4:30 बजे मलिहाबाद स्टेशन से महमूदनगर ढाल के बीच रेलवे लाइन पोल संख्या 94/30 के पास यह घटना हुई। एक व्यक्ति तेज रफ्तार से आ रही जम्मू तबी एक्सप्रेस ट्रेन की चपेट में आ गया। पुलिस को सूचना मिलने पर तत्काल मौके पर पहुंचकर जांच-पड़ताल शुरू की गई। शव ट्रेन में फंसा हुआ था। जिसे आसपास के लोगों की मदद से बाहर निकाला गया। मौके पर मौजूद ग्रामीणों ने मृतक की शिनाख्त पाठकगंज महमूदनगर निवासी रामगोपाल रावत के बेटे विकास कुमार (20) के रूप में की। पुलिस ने शव को पोस्टमार्टम के लिए भेज दिया है। पुलिस की शुरुआती जांच में सामने आया कि विकास का युवती से प्रेम संबंध था। परिवार में अनबन के कारण कुछ लोग घर पहुंचे और एकआईआर दर्ज कराने की धमकी दी। इससे परेशान विकास ने आत्मघाती कदम उठाया।

चालक भाग निकला ,राहगीरों की सूचना पर पहुंची पुलिस लोगों की मदद से भाग रहे ट्रक चालक को दौड़कर पकड़ लिया। गंभीर रूप से घायल विमलेश को पुलिस लोक बंधु अस्पताल ले गई जहां डॉक्टर ने मृत

घोषित कर दिया। परिवार में पिता कमलेश मां सरला भाई सर्वेश हैं। इस्पेक्टर सतीश चंद्र राठीर ने बताया ट्रक को कब्जे में ले लिया गया है। चालक को हिरासत में लेकर पूछताछ की जा रही है।

## महिलाओं के लिए कौशल विकास कार्यक्रम शुरू करें : राज्यपाल

**अमृत विचार, लखनऊ :** राज्यपाल एवं राज्य विश्वविद्यालयों की कुलाधिपति आनंदीबेन पटेल ने अधिकारियों को निर्देश दिया कि विश्वविद्यालयों के भवनों की डिजाइन विद्यार्थियों की वास्तविक जरूरतों को ध्यान में रखकर बनाई जाए। जर्जर भवनों का अनिवार्य निरीक्षण, पुराने भवनों का सदुपयोग और उनमें महिलाओं के लिए कौशल विकास कार्यक्रम शुरू करने पर भी उन्होंने जोर दिया।

#### ●गुणवत्ता, समयबद्धता और प्रभावी मॉनिटरिंग पर दिया विशेष जोर

राज्यपाल की अध्यक्षता में सोमवार को राजभवन में उच्च स्तरीय बैठक में प्रदेश के विभिन्न राज्य विश्वविद्यालयों में निर्माणधीन और लंबित भवन परियोजनाओं की विस्तृत समीक्षा की गई। पीडब्ल्यूडी अधिकारियों को निर्देश देते हुए उन्होंने कहा कि भवन डिजाइन प्रशिक्षित इंजीनियरों की निगरानी

में तैयार हो और निर्माण कार्य उच्च गुणवत्ता मानकों पर आधारित हों। उन्होंने कहा कि आंगनबाड़ी, विद्यालय और विश्वविद्यालय तीनों की आवश्यकताएं अलग हैं, इसलिए निर्माण भी उसी अनुरूप होना चाहिए। कार्यदायी संस्थाओं के चयन में सावधानी और बार-बार संस्थाएं बदलने से बचने की सलाह भी दी गई। आनंदीबेन पटेल ने कहा कि मॉनिटरिंग की जिम्मेदारी राजभवन और विभागीय अधिकारियों द्वारा

संयुक्त रूप से निर्भाई जाए। साथ ही यह भी जांचा जाए कि कई निर्माण कार्य वर्षों से लंबित क्यों पड़े हैं। समीक्षा बैठक हाइड्रिड मोड में हुई, जिसमें विश्वविद्यालयों के कार्यदायी संस्थाओं, पीएम उषा योजना तथा संबंधित विभागों के अधिकारियों ने भाग लिया। बैठक में प्रत्येक परियोजना की प्रारंभ लिथि, निर्धारित पूर्णता अवधि, खर्च, देरी के कारण और अनुमानित पूर्णता समय पर विस्तार से चर्चा की गई।

संयुक्त रूप से निर्भाई जाए। साथ ही यह भी जांचा जाए कि कई निर्माण कार्य वर्षों से लंबित क्यों पड़े हैं। समीक्षा बैठक हाइड्रिड मोड में हुई, जिसमें विश्वविद्यालयों के कार्यदायी संस्थाओं, पीएम उषा योजना तथा संबंधित विभागों के अधिकारियों ने भाग लिया। बैठक में प्रत्येक परियोजना की प्रारंभ लिथि, निर्धारित पूर्णता अवधि, खर्च, देरी के कारण और अनुमानित पूर्णता समय पर विस्तार से चर्चा की गई।

# सीएम ने निर्माण में ढिलीआई पर फटकारा

**अमृत विचार, लखनऊ :** मुख्यमंत्री योगी आदित्यनाथ ने सोमवार शाम गोरखपुर में उत्तर प्रदेश विशेष सुरक्षा बल (यूपी एसएसएफ) की द्वितीय वाहिनी के निर्माण कार्यों का स्थलीय निरीक्षण किया। उन्होंने महज 10 फीसदी प्रगति पर नाराजगी जताते हुए अधिकारियों को फटकार लगाते। निर्देश दिए कि कार्य गति दोगुनी की जाए ताकि लक्ष्य से चार माह पहले जून 2026 तक काम

हर हाल में पूरा हो सके। मुख्यमंत्री योगी ने मौके पर पहुंचकर मॉडल का अवलोकन करने के बाद स्थल पर निर्माण की स्थिति देखी। अधिकारियों ने बताया कि अब तक केवल 10 प्रतिशत निर्माण पूरा हो सका है और 500 श्रमिक कार्यरत हैं।

इस पर योगी ने नाराजगी जताते हुए कहा कि कार्य गति दोगुनी की जाए, ताकि तय समय से पहले पूरा हो। उन्होंने प्रशासनिक भवन, बैरक और

अन्य आवश्यक इन्फ्रास्ट्रक्चर जल्द तैयार करने को कहा। उन्होंने लोक निर्माण विभाग के अधिकारियों को स्पष्ट निर्देश दिया कि कार्य की गति बढ़ाई जाए और लक्ष्य अक्टूबर 2026 से चार माह पहले यानी जून 2026 तक भवन तैयार कर लिया जाए। योगी ने कहा कि जून के बाद बारिश का असर निर्माण कार्य पर पड़ता है, इसलिए मशीनरी का उपयोग बढ़ाते हुए तेजी से काम आगे बढ़ाएं।

# योगी ने बस्ती जाकर दी नंदा बाबा को श्रद्धांजलि

राज्य ब्यूरो, लखनऊ

**अमृत विचार :** मुख्यमंत्री योगी आदित्यनाथ ने सोमवार को बस्ती पहुंचकर धार्मिक आयोजनों के लिए विख्यात रहे नंदा बाबा को भावभीनी श्रद्धांजलि दी। नंदा बाबा का 3-4 नवंबर की रात निधन हो गया था। नंदा बाबा (देशबंधु नंदानाथ महाराज) को श्रद्धांजलि देने के लिए मुख्यमंत्री हेलीकॉप्टर से श्रीकृष्ण पांडेय इंटर कॉलेज मैदान में बने हेलीपैड पर उतरे। यहां से वह दक्षिण दरवाजा स्थित नंदा बाबा के आश्रम में पहुंचे

#### ● गोरखनाथ मंदिर से रहा नंदा बाबा का गहरा लगाव

और नंदा बाबा के चित्र पर श्रद्धासुमन अर्पित किए। नंदा बाबा 1970 में जिला अस्पताल के पास दुर्गा पंडाल में मां दुर्गा की प्रतिमा स्थापना करने और सावन माह में कांवड़ियों की सेवा के लिए सुपरिचित रहे। उनका गोरखनाथ मंदिर से भी गहरा लगाव था। उन्हें श्रद्धांजलि देने के बाद मुख्यमंत्री ने श्रद्धांजलि सभा में आए साधु-संतों से मुलाकात की और सनातन हित में नंदा बाबा के योगदान को याद किया।

# एचटी लाइन की चपेट से युवक की मौत

संवाददाता, उन्नाव

**अमृत विचार :** सोहरामऊ थानाक्षेत्र के बौरीखेड़ा गांव में बीती रविवार रात खेत में धान पिटाने जा रहा युवक जर्जर एचटी लाइन की चपेट में आकर बुरी तरह झुलस गया। इसमें उसकी मौके पर मौत हो गई। भाई की सूचना पर पहुंची पुलिस ने शव का पोस्टमार्टम कराया है।

बाल्हेमऊ गांव के मजरा बौरीखेड़ा निवासी गोविंद (21) पुत्र सूर्यपाल यादव रविवार रात

### महिला की करंट से मौत

**अमृत विचार, उन्नाव :** औरास थानाक्षेत्र के मुरीवन खेड़ा गांव निवासी मनीष मौर्य की 25 वर्षीय पत्नी शांती सोमवार सुबह 11 बजे घर में लोहे के तार पर गीत कपड़े फैला रही थी। परिजनों के मुताबिक तार के पास विद्युत बल्ब लगा था। जिसमें आपूर्ति के लिए आया तार कहीं से कटा था। इससे लोहे के तार में करंट दौड़ गया। शांति उसकी चपेट में आकर झुलस गई। वीथ सुन पहुंचे परिजनों ने मेन स्विच बंद उसे अचेत हालत में सीपचसी पहुंचाया। जहां डॉक्टर ने जांच के बाद उसे मृत घोषित कर दिया। यह सुनते ही परिजनों में कोहराम मच गया। सूचना पर पहुंची पुलिस ने जांच कर मायके वालों को जानकारी देकर आगे की कार्रवाई शुरू की है।

आठ बजे खेत पर धान पिटाने जा रहा था। रास्ते में गांव के जगदीश के खेत से 11 हजार वोल्ट की विद्युत लाइन सरकारी नलकूप में आपूर्ति के लिए गई थी। बताते हैं कि यह लाइन काफी समय से जर्जर होकर लटक रही थी। उधर से निकलते समय गोविंद ने किसी को बुलाने के लिये हाथ उठाया तभी वह करंट की

चपेट आकर झुलस गया। आवाज सुन आसपास खेतों में मौजूद लोगों ने उसे झुलसा पड़ा देख परिजनों को सूचना दी। जब तक उसे अस्पताल ले जाया जाता इससे पहले उसने दम तोड़ दिया। बड़े भाई अरविंद ने बताया कि गोविंद दो भाइयों में छोटा था। उसकी मौत से मां गुड्डी रो-रोकर बेहाल है।



# महादेवा महोत्सव का भव्य आगाज

## कलश लेकर महादेव के दरबार पहुंचे डीएम, शिव की स्तुति व अभिषेक किया

रामनगर(बाराबंकी)

**अमृत विचार।** पौराणिक तीर्थ स्थल महादेवा में भगवान लोधेश्वर के प्राकट्योत्सव के अवसर पर पारंपरिक अगहनी मेला और महादेवा महोत्सव का सोमवार को विधिवत शुभारंभ हुआ। जिलाधिकारी शशांक त्रिपाठी विश्व कल्याण द्वार पर कलश लेकर बेंड की धुन और हर-हर महादेव के जयघोष के बीच मंदिर पहुंचे। इसके साथ ही सात दिनों तक चलने वाले अगहनी मेले की शुरुआत हो गई। मंदिर पहुंचने पर पं. अनिल शास्त्री व आदित्य महाराज ने डीएम का अंगवस्त्र, नारियल व पुष्प भेंट कर स्वागत किया। पुरोहितों ने वैदिक मंत्रोच्चारण के बीच डीएम व सीडीओ अ. सुदन से लोधेश्वर महादेव का जल-दूध-दही-शहद-घी व फल-फूल से अभिषेक कराया। इस मौके पर ज्वाइंट मिस्ट्रेट गुंजिता अग्रवाल, पूर्व विधायक शरद कुमार अवस्थी, पूर्व जिला अध्यक्ष शशांक कुसमेश, चेयरमैन रामशरण पाठक, ब्लॉक प्रमुख संजय तिवारी, अपर पुलिस अधीक्षक विकास चंद्र त्रिपाठी, सीओ गफिमा पंत, तहसीलदार विपुल कुमार सिंह, एसएचओ अनिल कुमार पांडेय, बीडीओ जितेन्द्र कुमार और एडीओ अभय शुक्ला और महादेवा चौकी इंचाज अभिनंदन पांडेय तिवारी सहित अन्य अधिकारी मौजूद रहे। पूजा-अर्चना के पश्चात डीएम सांस्कृतिक मंच पहुंचे और दीप प्रज्वलित कर महादेवा महोत्सव का औपचारिक शुभारंभ किया। उन्होंने



महादेवा महोत्सव का शुभारंभ करते डीएम शशांक त्रिपाठी।

● अमृत विचार



पूजा-अर्चना करते डीएम शशांक त्रिपाठी व अन्य।

● अमृत विचार

कहा कि महोत्सव को भव्य स्तर पर आयोजित करने का प्रयास किया गया है और आशा है कि अधिक से अधिक लोग मेले का आनंद उठाएंगे। इसके बाद डीएम ने सांस्कृतिक पाण्डाल में 'बहार सुगम संगीत एकेडमी' तथा कथक नृत्य कार्यक्रम का उद्घाटन किया। डीएम ने कहा कि लोधेश्वर धाम जनपद का गौरव है और सरकार इसे अपने ड्रीम प्रोजेक्ट के रूप में कॉरिडोर बनाकर विकसित करने की दिशा में कार्य कर रही है। मेला मैदान में छोटे-बड़े झूले, अमरनाथ गुफा दर्शनीय स्थल

तथा मनोरंजन के अन्य साधनों का आनंद लेने के लिए भारी संख्या में श्रद्धालु और दर्शक उपस्थित रहे।



सांस्कृतिक मंच पर प्रस्तुति देते बहार सुगम संगीत एकेडमी के बच्चे।

● अमृत विचार



प्रस्तुति देता पंडित अनुज मिश्रा व नेहा मिश्रा युप।

● अमृत विचार

## कथक की अद्भुत छटा से महका महादेवा महोत्सव

**रामनगर, बाराबंकी :** अमृत विचार। महादेवा महोत्सव के सांस्कृतिक पाण्डाल में सोमवार की शाम देश की प्रसिद्ध कथक कला की सुरम्य छटा बिखरी, जब पंडित अनुज मिश्रा और नेहा मिश्रा एंड ग्रुप के कलाकारों ने कथक नृत्य के माध्यम से भगवान शिव की लीलाओं का अद्भुत और भावपूर्ण प्रस्तुतीकरण किया। कार्यक्रम की शुरुआत आनंद तांडव कर्पूर गौर करुणावातराम्य र मनमोहक नृत्य से हुई, जिसने दर्शकों को आध्यात्मिक आनंद से भर दिया। इसके बाद कलाकारों ने रौद्र तांडव जटा तवी गलत ज्वलत की विलक्षण प्रस्तुति दी, जिसने दर्शकों को भक्ति और ऊर्जा के साथ जोड़ दिया। करीब पाँच हजार वर्ष पुरानी शिव ध्रुपद की मनोहारी प्रस्तुति कार्यक्रम का मुख्य आकर्षण बनी और इसने सभागार में उपस्थित हर व्यक्ति का मन मोह लिया। मंच पर आगे शक्ति वंदना जय जय गिरिराज किशोरी, शिव-गंगा और शिव नाटिका का भी



उत्कृष्ट नृत्य-नाट्य प्रस्तुतीकरण किया गया, जिसे दर्शकों ने खड़े होकर सराहा। कार्यक्रम का कुशल संचालन आशीष पाठक ने किया।

## रामायणम फाउंडेशन के शांतनु महाराज ने भक्तों को किया भावविभोर

**रामनगर बाराबंकी,अमृत विचार।** महादेवा महोत्सव के सांस्कृतिक मंच पर अंतर्राष्ट्रीय कथावाचक और रामायणम फाउंडेशन के संस्थापक शांतनु महाराज ने शानदार भजनों और प्रवचन से दर्शकों को मंत्रमुग्ध कर दिया। कार्यक्रम की शुरुआत उन्होंने श्री राम की स्तुति से की और श्री राम जय राम जय जय राम भजन से श्रोताओं को भावविभोर कर दिया। इसके बाद शिव भजन फैलाश के निवासी नमो बार-बार हो और दीवाना तेरा आया बाबा तेरी नगरी में प्रस्तुत कर माहौल भक्तिमय बना दिया। राम भजन दाम प्यार उन्हें दाम देदो, मुझे राम प्यारे मुझे राम दे दो ने दर्शकों को झूमने पर मजबूर कर दिया। प्रवचन में शांतनु महाराज ने भारत की संस्कृति, शौर्य और ज्ञान पर प्रकाश डाला। शिव महिमा का गान करते हुए उन्होंने कहा कि शिव निराकार हैं और अपने भक्तों की रक्षा के लिए सर्वस्य निखावर करते हैं। मुख्य अतिथि एमएलसी अंगद सिंह ने कथावाचक और कलाकारों का सम्मान किया। तहसीलदार विपुल कुमार सिंह और नायब तहसीलदार विजय प्रकाश तिवारी भी उपस्थित रहे।

## न्यूज ब्रीफ

### महिला सिपाही ने लौटाया खोया पर्स

**रामनगर, बाराबंकी :** महिला पुलिसकर्मी ने ईमानदारी की मिसाल पेश करते हुए मिले पर्स को उसके स्वामिनी के सुपुर्द कर दिया। रामनगर में झूट्टी के दौरान रेखा को एक पर्स मिला। पर्स में तीन हजार रुपये, एक मोबाइल फोन व सोने की चेन थी। महिला सिपाही ने बिना देरी किए पर्स स्वामिनी का पता लगाने हेतु प्रयास किये गए तथा पहचान सुनिश्चित होने के बाद पर्स सुपुर्द किया गया।

### कुकर फटने से युवती की हालत गंभीर

**कोठी, बाराबंकी :** खाना बनाते समय कुकर फटने से युवती गंभीर रूप से झुलस गई। सराइबेलहरी में राम सुभिनर की पुत्री खाना बना रही थी। तभी कुकर फट गया। धमाके की चपेट में आकर युवती झुलस गयी।

### करंट से झुलसे श्रमिक की इलाज के दौरान मौत

**हैदरगढ़, बाराबंकी :** झालर लगाने के दौरान करंट से झुलसे मजदूर की इलाज के दौरान मौत हो गई। पत्नी ने जबरन झालर लगाने का आरोप लगाते हुए शिकायत दर्ज कराई है। सुबेहा थाना क्षेत्र के भगवा निवासी दिलशेर को टेंट व्यवसायी अदनान एक शादी समारोह में टेंट लगवाने के लिए सुबेहा ले गए थे। पत्नी गुब्बा बानो का आरोप है कि पति पर झालर लगाने का दबाव बनाया गया। झालर लगाते समय दिलशेर 11 हजार वोल्ट की बिजली लाइन की चपेट में आकर गंभीर रूप से झुलस गया। गंभीर हालत में उन्हें प्राथमिक उपचार के बाद लखनऊ के एक अस्पताल में भर्ती कराया गया था। सोमवार को इलाज के दौरान दिलशेर ने देम तोड़ दिया।





परिक्रमा करते रहे साधु-संत।

अमृत विचार

### भक्तों ने साधु-संतों पर की पुष्प वर्षा

**रामसनेहीघाट, बाराबंकी, अमृत विचार :** अलियाबाद बाजार में सोमवार की सुबह 84 कोसी परिक्रमा कर रहे साधु-संतों के पहुंचते ही भक्तिमय माहौल बन गया। बाजार क्षेत्र 'जय श्रीराम' के जयघोष से गुंज उठा। स्थानीय लोगों ने पुष्प वर्षा कर परिक्रमा दल का स्वागत किया। परिक्रमा दल रविवार देर रात संतनामी भजनाश्रम में विश्राम के बाद नड़के लगभग छह बजे आगे की यात्रा पर निकला। यात्रा मार्ग में कई स्थानों पर ग्रामीणों ने जल, प्रसाद और फल वितरित कर जत्थे का स्वागत किया। परिक्रमा का नेतृत्व कर रहे महंत गोविंद दास महाराज ने बताया यात्रा अयोध्या की 84 कोसी परिक्रमा का प्रमुख चरण है। भगवान श्रीराम के मंदिर निर्माण से संत समाज में उत्साह है और जन्मभूमि की परिक्रमा कर आशीर्वाद प्राप्त करना सीमांत की अनुभूति कराता है। परिक्रमा के दौरान सुरक्षा और व्यवस्था को लेकर पुलिस प्रशासन मुस्तैद रहा। थाना प्रभारी मनोज कुमार सोनकर और अलियाबाद चौकी इंचाज राकेश कुमार तिवारी पुलिस बल के साथ लगातार जत्थे के साथ चलते रहे। राहगीरों की सुविधा के लिए पुलिस ने कुछ मार्गों को डायवर्ट कर यातायात सुचारु रखा।



न्यूज़ ब्रीफ
ओडिशा के लोकप्रिय गायक हुमेन का निधन

भुवनेश्वर । ओडिशा के लोकप्रिय गायक हुमेन सागर का सोमवार को यहां अखिल भारतीय आयुर्विज्ञान संस्थान (एम्स) में इलाज के दौरान निधन हो गया । स्वास्थ्य संस्थान द्वारा जारी बुलेटिन में यह जानकारी दी गई । वह 36 वर्ष के थे । सागर को शुक्रवार को भर्ती कराया गया था । उन्होंने आज रात 9-08 बजे अंतिम सांस ली । मुख्यमंत्री मोहन वरुण माझी ने सागर के असाधारण निधन पर दुःख व्यक्त किया । उन्होंने कहा कि प्रसिद्ध पार्श्व गायक हुमेन सागर के निधन की खबर सुनकर मुझे गहरा दुःख हुआ है । उनका निधन हमारे संगीत और सिनेमा के लिए एक अपूरणीय क्षति है ।

चेन्नई में 1.01 करोड़ का मादक पदार्थ जब्त

चेन्नई । तमिलनाडु के चेन्नई के अन्ना अन्तर्राष्ट्रीय हवाई अड्डे पर सीमा शुल्क हवाई खुफिया इकाई (एआईयू) के अधिकारियों ने केरॉक से आई एक महिला यात्री से 1.01 करोड़ रुपये मूल्य का 2.910 किलोग्राम गांजा/मॉरिजुआना जब्त कर उसे गिरफ्तार किया है । (सोमवार को कहा गया कि विशेष खुफिया सूचना के आधार पर कार्रवाई करते हुए एआईयू अधिकारियों ने भारतीय महिला यात्री को रोका, जो श्रीलंकाई एयरलाइंस की उड़ान से केरॉक से कोलंबो होते हुए यहां पहुंची थी । उसके चेक-इन सामान की जांच करने पर 2.910 किलोग्राम गांजा बरामद हुआ । तीन काले रंग के टेप लगे पैकेज भी बरामद हुए ।

खदान धंसने से दो की मौत, कई लोग घायल

धनबाद । झारखंड के धनबाद जिले में एक बंद पड़ी खदान का एक हिस्सा ढह जाने से कम से कम दो लोगों की मौत हो गई और कई अन्य लोग घायल हो गए । निरसा से विधायक अरुण चटर्जी ने यह दावा किया । पुलिस ने जांच शुरू कर दी है । चटर्जी ने बताया कि यह घटना रविवार को धनबाद जिला मुख्यालय से लगभग 40 किलोमीटर दूर ईस्टर्न कोलकील्ड लिमिटेड (ईसीएल) के मुमुमा इलाके में एक बंद पड़ी खदान में अंधे खनन के दौरान हुई । चटर्जी ने दावा किया कि एक व्यक्ति की मौके पर ही मौत हो गई और दूसरे की पड़ोसी राज्य पश्चिम बंगाल के एक अस्पताल में इलाज के दौरान दम तोड़ दिया । उन्होंने आरोप लगाया कि पुलिस अवैध खनन की घटना को छुपाने के लिए मामले को दबावे की कोशिश कर रही है ।

मुख्यमंत्री सिद्धरमैया ने की प्रधानमंत्री से भेंट

नई दिल्ली । कर्नाटक के मुख्यमंत्री सिद्धरमैया ने सोमवार को प्रधानमंत्री नरेन्द्र मोदी से मुलाकात की और राज्य से संबंधित मांगों पर जोर दिया, जिनमें गन्ने का उचित मूल्य, रसायनों के लिए एम्स की स्थापना, बाढ़ राहत जारी करना आदि शामिल हैं । (नानु मूल्य पर सिद्धरमैया की मांग थी कि कर्नाटक में नाना खरीद नीति में वृद्धि की मांग को लेकर किसानों के विशेष प्रदर्शन के बीचा आई है । मुख्यमंत्री ने मोदी के लिए झण्डा में बाढ़ राहत के लिए 2,100 करोड़ रुपये से अधिक की राशि जारी करने तथा महत्वपूर्ण सिंचाई परियोजनाओं को मंजूरी देने समेत राज्य की कई पुरानी मांगों को उठाया ।

पंजाब में कार पर की गोलीबारी, पांच घायल

चंडीगढ़ । पंजाब के शहीद भगत सिंह नगर जिले के बंगा में सोमवार को एक कार पर तीन लोगों ने अशुभचू गोलीबारी की, जिसमें पांच लोग घायल हो गए । पुलिस ने बताया कि बंगा बस स्टैंड के निजेट हमलावरों ने 15 से अधिक गोलीयां चलाई, हालांकि पुलिस ने कहा कि जांच के बाद मामले का ठीक पता चल पाएगा । पुलिस के एक अधिकारी ने बताया कि कार में सवार तीन लोगों ने एक एसयूवी पर गोलीबारी की, जिसमें पांच लोग घायल हो गए ।

कोलकाता: एक व्यक्ति का शव पेड़ से लटका हुआ पाया गया

कोलकाता, एजेंसी

कोलकाता में एक व्यक्ति का शव उसके घर के पास स्थित पेड़ की शाखा से बंधे फंदे से लटका पाया गया और परिजनों का दावा है कि वह मतदाता सूची के विशेष गहन पुनरीक्षण (एसआईआर) से जुड़े मुद्दों को लेकर कई दिनों से परेशान था । पुलिस ने बताया कि मृतक की पहचान दक्षिण दम दम नगर पालिका के वाई 9 में आरएन गुहा रोड निवासी बैदनाथ हाजरा (47) के रूप में हुई है। बैरकपुर पुलिस आयुक्तालय के अधिकारी ने कहा कि हाजरा वाहन चालक था और अपनी पत्नी तथा दो बच्चों के साथ रहता था। परिजन ने दावा किया कि उसका नाम 2002 की मतदाता सूची में नहीं था और उसने बचपन में ही अपने माता-पिता

निकाय चुनावों में 50 प्रतिशत आरक्षण की सीमा को पार न करें: सुप्रीम कोर्ट
महाराष्ट्र सरकार को चेतावनी देते हुए कहा- उल्लंघन होने पर चुनाव पर लगा देंगे रोक



नई दिल्ली, एजेंसी

सुप्रीम कोर्ट ने सोमवार को महाराष्ट्र सरकार से कहा कि अगले महीने होने वाले स्थानीय निकाय चुनावों में आरक्षण 50 प्रतिशत से अधिक न हो तथा चेतावनी दी कि यदि आरक्षण की सीमा का उल्लंघन हुआ, तो चुनाव पर रोक लगा दी जाएगी ।

न्यायमूर्ति सूर्यकांत और न्यायमूर्ति जॉयमाल्या बागची की पीठ ने कहा कि राज्य में स्थानीय निकाय चुनाव 2022 की जेके बाँटिया आयोग की रिपोर्ट से पहले की स्थिति के अनुसार ही कराए जा सकते हैं, जिसमें ओबीसी श्रेणियों में 27% आरक्षण की सिफारिश थी। महाराष्ट्र की ओर से पेश सॉलिडिटर जनरल तुषार मेहता के अनुरोध पर पीठ ने मामले की सुनवाई 19 नवंबर के लिए तय की, लेकिन राज्य सरकार से कहा कि वह 50% की सीमा से आगे न बढ़े ।

श्रीष अदालत ने कहा कि अगर नामांकन शुरू हो गया है और अदालत को काम रोक देना चाहिए, तो हम चुनाव पर रोक लगा देंगे। अदालत की शक्तियों का इम्तिहान न लें। पीठ ने कहा कि हमारा संविधान पीठ द्वारा तय 50% आरक्षण सीमा को पार करने का इशारा नहीं था। हम दो न्यायाधीशों वाली पीठ में बैठकर ऐसा नहीं कर सकते। बाँटिया आयोग की रिपोर्ट अब भी विचारणीय है, हमने पहले की स्थिति के अनुसार चुनाव कराने की अनुमति दी थी।

केरल : एसआईआर कार्य का बीएलओ ने किया बहिष्कार



एसआईआर कार्य के विरोध में प्रदर्शन करते बीएलओ ।

**तिरुवनंतपुरम** । केरल में बूथ स्तरीय अधिकारियों (बीएलओ) ने काम के तनाव के कारण एक अधिकारी द्वारा आत्महत्या करने की घटना के बाद कार्य का बहिष्कार किया, जिससे राज्य में मतदाता सूची की विशेष गहन पुनरीक्षण (एसआईआर) प्रक्रिया सोमवार को प्रभावित रही ।

कन्नूर के पय्यान्नूर में बीएलओ के रूप में कार्यरत 44 वर्षीय अनीश जॉर्ज रविवार को अपने घर में फांसी पर लटकें पाए गए थे। स्थानीय लोगों और जॉर्ज के परिवार के सदस्यों ने आरोप लगाया कि उन्होंने यह कदम मतदाता सूची के विशेष गहन पुनरीक्षण (एसआईआर) से जुड़े काम के दबाव में उठाया ।

राज्य सरकार कर्मचारी एवं शिक्षक कार्य परिषद और शिक्षक सेवा संगठनों की संयुक्त समिति समेत कर्मचारियों के श्रमिक संगठनों ने जिला कलेक्ट्रेट पर प्रदर्शन किया और मांग की कि बीएलओ पर अत्यधिक दबाव न डालें एवं एसआईआर को स्थगित करने पर विचार करें। केरल एनजीओ एसोसिएशन ने भी प्रदर्शन किया और मांग की कि आत्महत्या की और घटनाओं को रोकने के लिए एसआईआर को रोका जाए ।

दिल्ली प्रदूषण - दीर्घकालिक समाधान पर जोर , साल भर पाबंदी से इन्कार

बुजुर्ग महिला वकील से डिजिटल अरेस्ट कर ठगी के आरोपियों की रिहाई रोकी

सुप्रीम कोर्ट ने एक दुर्लभ कदम उठाते हुए उन लोगों को जेल से रिहा करने से रोक दिया जिन पर शीष अदालत की 72 वर्षीय महिला वकील से डिजिटल अरेस्ट कर 3.29 करोड़ की ठगी करने का आरोप है । कोर्ट ने कहा कि मामले में असाधारण आदेश की जरूरत है । न्यायमूर्ति सूर्यकांत और न्यायमूर्ति जॉयमाल्या बागची की पीठ ने कहा, हमें इन मामलों से सख्ती से निपटना होगा ताकि सही संदेश जाए । एक असाधारण घटना के लिए असाधारण हस्तक्षेप की जरूरत है । पीठ ने सुप्रीम कोर्ट एडवोकेट ऑन रिकॉर्ड एसोसिएशन (एससीएओआरए) द्वारा दायर हस्तक्षेप आवेदन को रिकॉर्ड में लिया, जिसमें महिला वकील के मामले को आगे बढ़ाया गया और अपराध के आरोपियों के खिलाफ सख्त कार्रवाई का आग्रह किया गया । एससीएओआरए के अध्यक्ष विपिन नायर ने कहा कि बुजुर्ग महिला वकील की सारी जमा पूंजी चली गई और इस वर्ष मई में प्राथमिकी दर्ज होने के बाद गिरफ्तार किए गए आरोपी वैधानिक जमानत पर रिहा होने वाले हैं ।

हवाई किराए में अप्रत्याशित उतार-चढ़ाव रोकने संबंधी याचिका पर केंद्र से जवाब मांगा

सुप्रीम कोर्ट ने सोमवार को केंद्र और अन्य से उस याचिका पर जवाब मांगा, जिसमें भारत में निजी विमान कंपनियों द्वारा लागू हवाई किराए और अन्य शुल्कों में अप्रत्याशित उतार-चढ़ाव को नियंत्रित करने के लिए बाध्यकारी नियामक दिशानिर्देश जारी करने का अनुरोध किया गया है । शीष अदालत सामाजिक कार्यकर्ता एस लक्ष्मीनारायणन की याचिका पर सुनवाई को सहमत हो गई, जिन्होंने नागरिक उड्डयन क्षेत्र में पारदर्शिता और यात्री सुरक्षा के लिए मजबूत, स्वतंत्र नियामक स्थापित करने की मांग की है । न्यायमूर्ति विक्रम नाथ और संदीप मेहता की पीठ ने केंद्र, नागरिक उड्डयन महानिदेशालय और भारतीय विमानपत्तन आर्थिक नियामक प्राधिकरण को नोटिस जारी कर याचिका पर उनका जवाब मांगा और मामले की सुनवाई चार सप्ताह बाद तय की । इसमें याचिकाकर्ता की ओर से वरिष्ठ अधिवक्ता रवींद्र श्रीवास्तव और अधिवक्ता चारु माथुर तथा अभिनव वर्मा उपस्थित हुए । सभी निजी एयरलाइन ने बिना ठोस कारण के, इकोनॉमी वलास के यात्रियों के लिए मुफ्त चेक-इन बैगज सेवा को 25 से घटकर 15 किग्रा कर दिया है, जिससे पहले टिकट भत्ता का हिस्सा रहे सामान को राजस्व के नए स्रोत में बदला गया है । चेक-इन के लिए एक सामान ले जाने की अनुमति की नई नीति और यात्रियों को किसी भी प्रकार की छूट, मुआवजा या लाभ न देना, इस उपाय की मनमाणी और भेदभावपूर्ण प्रकृति को दर्शाता है ।

छह माह महिला को रखा डिजिटल अरेस्ट, 32 करोड़ ठगे

बेंगलुरु, एजेंसी

कर्नाटक के बेंगलुरु की 57 वर्षीय महिला सॉफ्टवेयर इंजीनियर ने छह महीने से अधिक समय तक चले डिजिटल अरेस्ट में करीब 32 करोड़ गंवा दिए । कर्नाटक में यह सबसे बड़ी साइबर धोखाधड़ी है और इस संबंध में मामला दर्ज हुआ है ।

धोखेबाजों ने सीबीआई बनकर स्काइप से महिला की निगरानी कर उसे डिजिटल अरेस्ट कर रखा था । उगों ने महिला को गिरफ्तारी की धमकी दी और उससे सारी वित्तीय जानकारी ली तथा 187 बैंकिंग लेनदेन का दबाव डाला । शहर के इंदिरानगर की सॉफ्टवेयर इंजीनियर ने शिकायत में कहा कि क्लोयर्स लेटर मिलने तक धोखेबाजों ने उसे छह महीने तक 'डिजिटल अरेस्ट' के धोखे में रखा । इसकी शुरुआत 15 सितंबर, 2024 को एक व्यक्ति के फोन से हुई, जिसने डीएचएल अंधेरी से होने का दावा करते हुए

उत्तराखंड को कॉर्बेट बाघ अभयारण्य में पेड़ कटाई की भरपाई का निर्देश

**नई दिल्ली** । सुप्रीम कोर्ट ने उत्तराखंड सरकार को जिम कॉर्बेट बाघ अभयारण्य में पेड़ों की कटाई और अवैध निर्माण सहित अन्य गतिविधियों से हुए नुकसान की भरपाई के लिए उपाय करने का निर्देश दिया । प्रधान न्यायाधीश बीआर गवई की पीठ ने मुख्य वन्यजीव वार्डन को शीष अदालत द्वारा नियुक्त केंद्रीय अधिकार प्राप्त समिति (सीईसी) के परामर्श से काम करने का निर्देश दिया ताकि तीन महीने में सभी अनधिकृत संरचनाओं को ध्वस्त किया जा सके। पीठ ने निर्देश दिया कि सीईसी उत्तराखंड द्वारा विकसित पारिस्थितिकी पुनरुद्धार योजना की निगरानी करेगी । राज्य को काटे गए पेड़ों की भरपाई का उपाय करने का निर्देश दिया ।

मनरेगा

शिक्षाविदों और कार्यकर्ताओं के समूह लिब टेक इंडिया की रिपोर्ट में किया गया दावा

दस अक्टूबर से 14 नवंबर तक 27 लाख नाम हटाए

नई दिल्ली, एजेंसी

देश में 10 अक्टूबर और 14 नवंबर के बीच मनरेगा से लगभग 27 लाख श्रमिकों को हटा दिया गया, जो बिल्कुल असामान्य है । एक रिपोर्ट से यह बात सामने आई है । शिक्षाविदों और कार्यकर्ताओं के एक समूह 'लिब टेक इंडिया' की एक रिपोर्ट के अनुसार, इसी अवधि के दौरान इस प्रमुख ग्रामीण आजीविका योजना में लगभग 10.5 लाख श्रमिकों को जोड़ा भी गया ।

रिपोर्ट में बताया गया है कि मनरेगा से जुड़ने वाले श्रमिकों के वृद्धि उस अवधि में हुई, जब एक नवंबर, 2025 से इस योजना



के तहत ई-केवाईसी को अनिवार्य कर दिया गया । इस दौरान बड़ी संख्या में इस योजना से श्रमिकों के नाम हटाए भी गए ।

रिपोर्ट के अनुसार, राष्ट्रीय रूझान वित्त वर्ष 2025-26 में अप्रैल और सितंबर के बीच पहले छह महीनों के लिए शुद्ध वृद्धि दर्शाता है । इस अवधि में मनरेगा से लगभग 15.2 लाख श्रमिकों को हटाया गया और 98.8 लाख

ट्रेडर पैक में शराब की बिक्री बेहद खतरनाक और भ्रमित करने वाली

सुप्रीम कोर्ट ने कहा कि ट्रेडर पैक में शराब की बिक्री बेहद खतरनाक और भ्रमित करने वाली है । साथ ही शीष अदालत ने पूछा कि क्या ट्रेडर पैक में शराब की बिक्री की अनुमति दी जानी चाहिए? न्यायमूर्ति सूर्यकांत और न्यायमूर्ति जॉयमाल्या बागची की पीठ ने देश की दो बड़ी शराब कंपनियों के बीच ट्रेडमार्क विवाद पर सुनवाई के दौरान यह तलख टिप्पणी की । वरिष्ठ अधिवक्ता ने दोनों कंपनियों के ट्रेडर पैक पीठ के समक्ष पेश किए तथा उनके बीच समानता की ओर इशारा किया । पीठ ने आश्चर्य जताया कि सरकार ने ट्रेडर पैक में शराब की बिक्री की अनुमति दे दी है । उसने कहा कि यह एक गंभीर मुद्दा है । यह मामला जॉन डिस्टिलरीज प्राइवेट लिमिटेड (जो ओरिजिनल वॉइस हिस्की बेचती है) और एलाइड ब्लेंडर्स एंड डिस्टिलरीज प्राइवेट लिमिटेड (जो ऑफिसर्स वॉइस हिस्की बनाती है) के बीच ट्रेडमार्क विवाद से जुड़ा है । शीष अदालत ने दोनों कंपनियों के बीच विवाद को सुलझाने के लिए उच्चतम न्यायालय के पूर्व न्यायाधीश एल . नागेश्वर राव को मध्यस्थ नियुक्त किया ।

सीबीआई अफसर बनकर महिला सॉफ्टवेयर इंजीनियर पर दबाव डालकर कराए 187 बैंकिंग लेनदेन



आरोप लगाया कि उसके नाम से बुक किए पासल में क्रेडिट कार्ड, पासपोर्ट और एमडीएमए है और उसकी पहचान का दुरुपयोग हुआ है । मैथिलीन-डाइऑक्सीमेथाम्फेटामीन (एमएमडीए) मादक पदार्थ होता है । इससे पहले कि महिला कोई जवाब दे पाती, कॉल स्थानांतरित की गई, जिसने कॉल

ईरान ने भारतीय नागरिकों के लिए निलंबित किया वीजा छूट

नई दिल्ली, एजेंसी

विदेश मंत्रालय ने सोमवार को कहा कि ईरान ने आम भारतीय पासपोर्ट धारकों के लिए वीजा छूट सुविधा को निलंबित कर दिया है । इसने कहा कि ऐसा रोजगार के झूठे वादे या अन्य देशों में पारगमन का आश्वासन देकर भारतीयों को बहकाकर ईरान ले जाने की कई घटनाओं के मद्देनजर किया गया है । मंत्रालय ने कहा कि सरकार

विदेश मंत्रालय ने सोमवार को कहा कि ईरान ने आम भारतीय पासपोर्ट धारकों के लिए वीजा छूट सुविधा को निलंबित कर दिया है । इसने कहा कि ऐसा रोजगार के झूठे वादे या अन्य देशों में पारगमन का आश्वासन देकर ईरान ले जाया गया । ईरान सरकार ने 22 नवंबर से ईरान जाने वाले आम भारतीय पासपोर्ट धारकों के लिए उपलब्ध वीजा छूट सुविधा को निलंबित

श्रमिकों को जोड़ा गया, जिससे कुल वृद्धि 83.6 लाख हुई। सितंबर के अंत तक मनरेगा से कुल 83.6 लाख श्रमिक जुड़े, लेकिन 14 नवंबर तक मजदूरों के हटने के बाद यह संख्या तेजी से घटकर 66.5 लाख रह गई । इस

भाजपा विधायक दल नेता का चुनाव 19 नवंबर को

**पटना** । भाजपा के प्रदेश अध्यक्ष दिलीप जायसवाल ने सोमवार को कहा कि विधानसभा में विधायक दल का नेता चुनने के लिए पार्टी के विधायकों की बैठक 19 नवंबर को सुबह 10 बजे होगी । जायसवाल ने कहा कि केंद्रीय पर्यवेक्षकों की उपस्थिति में विधायक दल की बैठक बुधवार को आयोजित की जाएगी, जिसमें भाजपा विधायक दल का नेता चुना जाएगा ।

इसके बाद राष्ट्रीय जनतांत्रिक गठबंधन (राजग) की बैठक में गठबंधन के विधायक दल का नेता चुना जाएगा । उल्लेखनीय है कि आज मुख्यमंत्री नीतीश कुमार ने राज्यपाल आरिफ मोहम्मद खान से मुलाकात की है और उनसे से 17 वीं विधानसभा को 19 नवंबर की तिथि से भंग करने की सिफारिश की है। इस नई सरकार के स्वरूप को लेकर राजग के घटक दलों की अंदरूनी तथा आपस में बैठक भी जारी है ।

लक्ष दीपोत्सव...



कर्नाटक राज्य के बेंगलुरु शहर में में कार्तिक मास के समापन के उपलक्ष्य में लक्ष दीपोत्सव समारोह मनाया गया । इस दौरान मंदिरों, घरों में दीप प्रज्ज्वलित किए गए । एक मंदिर में मिट्टी के दीपक जलाते हुए श्रद्धालु

सीबीआई अफसर बनकर महिला सॉफ्टवेयर इंजीनियर पर दबाव डालकर कराए 187 बैंकिंग लेनदेन

ली उसने खुद को सीबीआई बताया और दावा किया कि सारे सबूत आपके खिलाफ हैं । जालसाजों ने उसे पुलिस से संपर्क नहीं करने की चेतावनी दी और कहा कि वे उसके घर पर नजर रख रहे हैं । परिवार और बेटे की होने वाली शादी के डर से, वह चुप रही । शिकायत के अनुसार महिला को दो स्काइप आईडी बनाने और वीडियो पर बने रहने का निर्देश दिया गया था ।

इसके अनुसार मोहित हांडा नामक एक व्यक्ति ने दो दिन तक उस पर नजर रखी, उसके बाद राहुल यादव ने एक हफ्ते तक उस पर नजर रखी । एक और जालसाज प्रदीप सिंह ने खुद को सीबीआई का वरिष्ठ अधिकारी बताया और उस पर अपनी वेगुनाही साबित करने का दबाव डाला । शिकायतकर्ता ने कहा कि ऐसा प्रतीत हुआ कि समूह को उसकी फ़ोन गतिविधि और लोकेशन की जानकारी थी, जिससे उसका डर और बढ़ गया । इस उगों ने फायदा उठाकर बैंकिंग लेने देने कराएं ।

सुविधा का दुरुपयोग करने पर उठाया सख्त कदम

का ध्यान ऐसी कई घटनाओं की ओर आकर्षित किया गया है, जिनमें भारतीय नागरिकों को रोजगार के झूठे वादे या तीसरे देशों में भेजने का आश्वासन देकर ईरान ले जाया गया । ईरान सरकार ने 22 नवंबर से ईरान जाने वाले आम भारतीय पासपोर्ट धारकों के लिए उपलब्ध वीजा छूट सुविधा को निलंबित

उमर ने विस्फोटकों का किया भंडारण

जम्मू-कश्मीर के श्रीनगर से गिरफ्तार किए गए दिल्ली विस्फोट के दूसरे आरोपी जसीर बिलाल वानी ने पूछताछ में कई राज खोले हैं । आतंकी संगठन जैश की भारत में हमलों के लिए आत्मघाती हमलावर के तौर पर वानी को सुहिम का खुलासा करते हुए उसने बताया कि विस्फोट को अंजाम देने वाला डॉ.उमर उन नवी आत्मघाती हमलावर बनने के लिए कई महीने तक उसके ब्रेनवाश की कोशिश करता रहा लेकिन उसने आत्महत्या के लिए इस्लाम में मनाही का जिक्र करते हुए इन्कार कर दिया था ।

एक महीने में साल भर का रुझान उलट गया । रिपोर्ट में कहा गया है कि इसका मतलब यह है कि प्रणाली ने एक महीने में लगभग 17 लाख शुद्ध श्रमिकों को खो दिया, जो पिछली प्रवृत्ति से एक नाटकीय उलटफेर है ।

विमल नेगी की मौत की जांच कर रहे सीबीआई अधिकारी ‘फर्जी’

नई दिल्ली, एजेंसी

उच्चतम न्यायालय ने केंद्रीय अन्वेषण ब्यूरो (सीबीआई) को कड़ी फटकार लगाते हुए हिमाचल प्रदेश पावर कॉर्पोरेशन लिमिटेड के अधिकारी विमल नेगी की मौत की जांच कर रहे उसके कुछ अधिकारियों को क्षमता पर सवाल उठाए ।

शीष अदालत ने उन्हें पूरी तरह फर्जी अधिकारी बताते हुए कहा कि ऐसे अधिकारी सेवा में रहने के लायक नहीं हैं । न्यायमूर्ति अहसानुद्दीन अमानुल्ला और न्यायमूर्ति प्रशांत कुमार मिश्रा की पीठ देशराज नाम के व्यक्ति की अग्रिम जमानत संबंधी याचिका पर सुनवाई कर रही थी। पीठ ने कहा कि जांचकर्ता कौन है जो सवाल पूछ रहा है? यह बचकाना है । मैं इस जांचकर्ता पर टिप्पणी कर रहा हूं । अगर वह एक वरिष्ठ अधिकारी है, तो यह सीबीआई की छवि को बहुत खराब करता है ।

आपने इसी वजह से उसका तबादला कर दिया, कैसा सवाल है... क्या यही सवाल आप अभियुक्त से पूछ रहे हैं?

उच्चतम न्यायालय ने केंद्रीय जांच ब्यूरो को लगाई फटकार

न्यायालय ने कहा कि और आप उससे क्या जवाब की उम्मीद करते हैं? चलिए, ये सब भूल जाते हैं । अगर मैं अभियुक्त से पूछूं कि आपने ऐसा किया है, तो आप क्या जवाब की उम्मीद करते हैं? वह इनकार कर देगा, है ना? लेकिन क्या यह असहयोग है? अगर वह चुप है, तो चुप रहने का अधिकार एक संवैधानिक अधिकार है । पीठ ने तलख टिप्पण करते हुए कहा कि आप कहते हैं कि य असहयोग है? सीबीआई में आपके पास किस तरह के अधिकारी हैं? बिल्कुल फर्जी अधिकारी । सेवा में रहने के लायक नहीं । इस तरह के बेकार दस्तावेज से कुछ नहीं निकलता । सब अनुमान हैं, कोई ठोस बात नहीं है जो कहती हो कि देखो, यह सबूत है । मुकदमे में हिमाचल प्रदेश पावर कॉर्पोरेशन लिमिटेड के निदेशक (विद्युत) देशराज पर अन्य वरिष्ठ अधिकारियों के साथ मिलकर विमल नेगी को मानसिक रूप से प्रताड़ित करने का आरोप है ।

बंगाल राजभवन में कुछ भी संदिग्ध नहीं: बोस

**कोलकाता** । प. बंगाल राजभवन परिसर में सोमवार को चलाए गए एक अभूतपूर्व तलाशी अभियान में सुरक्षा बलों को किसी भी तरह की संदिग्ध सामग्री नहीं मिली । राज्यपाल सीबी आनंद बोस ने स्वयं इस तलाशी अभियान की शुरुआत की और इसकी निगरानी भी की जब टीएमसी सांसद कल्याण बनर्जी ने ये आरोप लगाया कि राजभवन में भाजपा के अपराधियों को हथियार बँटें जा रहे हैं । राज्यपाल उत्तर बंगाल का दौरा बीच में रोक कर दोपहर में लौटें और तलाशी अभियान की शुरुआत की । तलाशी में कोलकाता पुलिस, राजभवन पुलिस चौकी, सीआरपीएफ, बम निरोधक दस्ता और डॉंग स्क्वाड के सदस्य शामिल थे ।

का आश्वासन देकर ईरान ले जाया गया । इन लोगों को आम भारतीय पासपोर्ट धारकों के लिए उपलब्ध वीजा छूट सुविधा का फायदा उठाकर ईरान की यात्रा पर ले जाया गया । ईरान पहुंचने पर, उनमें से कई लोगों का फिरोती के लिए अपहरण कर लिया गया । विदेश मंत्रालय ने ईरान जाने के इच्छुक भारतीय नागरिकों को सतर्क रहने, ईरान के रास्ते यात्रा की पेशकश करने वाले एजेंटों से बचने की सलाह दी है ।

उमर ने विस्फोटकों का किया भंडारण

जम्मू-कश्मीर पुलिस को वानी ने बताया कि उमर में बदलाव 2021 में सहआरोपी डॉ. मुजिबुल अहमद गनई के साथ तुर्किये की यात्रा के बाद आया, जहां दोनों जैश-ए-मोहम्मद के ओवर ग्राउंड वर्कर से मिले थे । तुर्किये की यात्रा के बाद अल फ़लाह विश्वविद्यालय में पढ़ाने वाले उमर और गनई ने खुले बाजार से भारी मात्रा में रसायन इकट्ठा करना शुरू कर दिया था ।

मस्जिद में 'डॉक्टर मॉड्यूल' से मिलने को तैयार हुआ, जहां से उसे हरियाणा के फरीदाबाद में अल फ़लाह विश्वविद्यालय में रहने के लिए ले जाया गया था । वानी ने पूछताछ में खुलासा किया था कि मॉड्यूल के अन्य लोग उसे जैश-ए-मोहम्मद के लिए ओवर-ग्राउंड वर्कर बनाना चाहते थे ।



# अमृत विचार

## मंगलवार, 18 नवंबर 2025

## इसरो की छलांग

इसरो की अगले तीन वर्षों में अंतरिक्ष यान निर्माण क्षमता को तीन गुना करने की तैयारी मात्र तकनीकी विस्तार नहीं, भारत के अंतरिक्ष कार्यक्रम की दीर्घकालिक रणनीति का संकेत भी है। साफ है कि इसरो मात्र प्रक्षेपण सेवा प्रदाता या वैज्ञानिक मिशनों तक सीमित नहीं रहना चाहता, वह वैश्विक अंतरिक्ष अर्थव्यवस्था में एक निर्णायक खिलाड़ी बनना चाहता है। वर्तमान में इसरो की क्षमता अवसंरचना और लघु प्रक्षेपण अवसरों के चलते सीमित है। एक साथ कई वैज्ञानिक और वाणिज्यिक मिशनों को संभालने में इससे दिक्कत होती है। क्षमता को तीन गुना करना वैज्ञानिक अभियानों की गति बढ़ाने के साथ वैश्विक बाजार के वाणिज्यिक अवसरों को भी भुनाने में मददगार होगा। यह भविष्य में इसरो को मिशनों के ओवरलैप के दबाव से मुक्त करेगा और निजी उद्योगों तथा नई अंतरिक्ष कंपनियों को भी बड़े पैमाने पर जोड़ेगा। वैश्विक अंतरिक्ष अर्थव्यवस्था में भारत की हिस्सेदारी अभी लगभग दो प्रतिशत है, जिसे 2030 तक बढ़ाकर आठ प्रतिशत करने का लक्ष्य है। क्षमता विस्तार, उद्योग साझेदारी, तेज प्रक्षेपण चक्र और सस्ते, लेकिन भरोसेमंद मिशनों से इसरो इस महत्वाकांक्षी लक्ष्य तक पहुंच सकता है। भारत की कम लागत वाली तकनीक और बढ़ती विश्वसनीयता विदेशी ग्राहकों को खूब आकर्षित कर रही है। इसरो जिन कार्यक्रमों पर काम कर रहा है, वे अभूतपूर्व हैं—चंद्रमा के दक्षिणी ध्रुव पर बर्फ का अध्ययन करने वाला जापान-भारत संयुक्त मिशन ‘लूपेक्स’, 2028 के लिए निर्धारित चंद्रयान-4, भारतीय उद्योग द्वारा निर्मित पहला पूरी तरह स्वदेशी पीएसएलवी और भविष्य के अंतरिक्ष स्टेशन के पहले मॉड्यूल की तैयारी। इनमें से हर एक परियोजना न केवल तकनीकी क्षमता बढ़ाने के साथ इसरो की वैश्विक विश्वसनीयता को नई ऊंचाई देगी। भारतीय निजी उद्योग निर्मित पीएसएलवी अंतरिक्ष क्षेत्र में ठीक उसी तरह भागीदार बनेगा—जैसे अमेरिका में स्पेसएक्स और अन्य निजी कंपनियां नासा के लिए सहायक हैं। इससे न केवल प्रक्षेपण क्षमता बढ़ेगी, बल्कि एक विशाल घरेलू अंतरिक्ष पारिस्थितिकी भी बनेगी। चूंकि इसरो अब अधिकांश, परियोजनाओं को अलग-अलग समर्पित केंद्रों और उद्योग भागीदारी के साथ आगे बढ़ा रहा है इसलिए उसके चलते दूसरे अभियानों में विलंब की आशंका कम है। हालांकि मानवीय उड़ान मिशन बेहद जटिल होते हैं और सुरक्षा के मानक सर्वोपरि रहते हैं, इसलिए इसमें नैसर्गिक बदलाव असामान्य नहीं होगा। भारत का प्रस्तावित अंतरिक्ष स्टेशन, जिसके पांच मॉड्यूल 2035 तक कक्षा में स्थापित होने की योजना है, राष्ट्रीय अंतरिक्ष शक्ति के विकास का निर्णायक कदम होगा। पहला मॉड्यूल 2028 तक बन पाने की संभावना मजबूत है और यह भारत को “तो अर्थ ऑर्बिट रिसर्च पॉवर” के रूप में वैश्विक क्लब में शामिल करेगा। इन सभी उपलब्धियों और लक्ष्यों को देखते हुए यह स्पष्ट है कि इसरो का भविष्य उज्ज्वल है। यह केवल वैज्ञानिक उपलब्धियों का विस्तार नहीं, यह भारत की आत्मनिर्भरता, प्रौद्योगिकीय नेतृत्व और वैश्विक अंतरिक्ष अर्थव्यवस्था में हिस्सेदारी बढ़ाने की लंबी छलांग है। इससे देश को वैज्ञानिक प्रतिष्ठा, आर्थिक अवसर, वैश्विक साझेदारियां और युवाओं के लिए नई शोध-संभावनाएं प्राप्त होंगी। इसरो की नई छलांग उसे वैश्विक अंतरिक्ष प्रतियस्धा में बहुत आगे ले जाएगा। भारत अब अंतरिक्ष में पहुंचने की ही नहीं, बल्कि वहां अपनी ऊंची जगह बनाने की तैयारी कर चुका है।

### प्रसंगवश

# आखिर क्यों नहीं टूटते बेड़िया प्रथा के बंधन

हाल ही में राजस्थान के भरतपुर जिले के एक छोटे से गांव की 12 वर्षीय राधा ( बदला हुआ नाम ) की मर्मस्पर्शी कहानी सामने आई। राधा रोज सुबह स्कूल के दरवाजे तक जाती है, लेकिन अंदर नहीं जाती। वजह पछो तो धीरे से बताती है कि मां कहती है कि पढ़ाई हमारे लिए नहीं होती। उसके घर में पीढ़ियों से यह तथ्य है कि लड़कियां पढ़ें नहीं, बल्कि घर चलाने में मदद करें। बाहर से देखने पर यह मदद नाच-गाने की लगती है, लेकिन असल में यह बेड़िया प्रथा का दर्द है। यह एक ऐसी सामाजिक व्यवस्था है, जहां बेटियों की जिंदगी परिवार की परंपरा के बोझ तले कुचल जाती है। असल में यह दर्दनाक बेड़िया की प्रथा की सच्चाई है। बेड़िया समुदाय के बारे में माना जाता है कि यह मूलतः घुमंतू या अर्ध-घुमंतू समुदाय है। इसकी मध्य भारत ( मध्य प्रदेश, उत्तर प्रदेश ), राजस्थान और झारखंड जैसे राज्यों में उपस्थिति रही है। राजस्थान की बात करें तो यहाँ बेड़िया समुदाय की स्थिति विकट है। राजस्थान के भरतपुर,

धौलपुर, कोटा, बूंदी, झालावाड़ और सवाई माधोपुर जिलों में बेड़िया समुदाय के परिवार बड़ी संख्या में पाए जाते हैं। एक अध्ययन के अनुसार, भरतपुर जिले के घाटोली गांव में लगभग 70 बेड़िया परिवारों में से 58 परिवारों ने अपनी बेटियों को इस प्रथा में झाँक दिया है। राजस्थान महिला आयोग और ग्रामीण शिक्षा संस्थान की रिपोर्ट में पाया गया कि बेड़िया समुदाय में महिला साक्षरता दर केवल 21 प्रतिशत है और अधिकांश

लड़कियां 14–16 वर्ष की उम्र में स्कूल छोड़ देती हैं। वहीं राष्ट्रीय अपराध रिकॉर्ड ब्यूरो ( एनसीआरबी ) की 2023 की रिपोर्ट के अनुसार, राजस्थान में कुल 363 मानव तस्करी के मामले पाए गए, जिनमें से 98 फीसदी बच्चे थे। इनमें बड़ी संख्या उन समुदायों से आती है, जहां बेड़िया जैसी परंपराएं सामाजिक रूप में मौजूद हैं। वहीं राष्ट्रीय महिला आयोग ( एनसीडब्ल्यू ) की 2024 की रिपोर्ट के अनुसार, राजस्थान में लगभग 8,000 से 10,000 लड़कियां ऐसे पेशे से प्रत्यक्ष या परोक्ष रूप से जुड़ी हुई हैं। इनमें से अधिकांश दलित या घुमंतू जनजातीय समुदाय से हैं, जिनमें बेड़िया भी शामिल है। भीलवाड़ा, बूंदी, कठ और सवाई माधोपुर जिलों में इस तरह की गतिविधियां सक्रिय रूप से देखी गईं।

आज जब भारत नारी शक्ति वंदन अधिनियम और बेटी बचाओ-बेटी पढ़ाओ जैसे कानूनों से महिला सशक्तिकरण की दिशा में आगे बढ़ रहा है, उसी भारत के कुछ कोनों में बेड़िया समुदाय की बेटियां अब भी परंपरा के नाम पर देह व्यापार में धकेली जा रही हैं। मध्य प्रदेश के मुर्ना, श्यांपुर, राजस्थान के कोटा, बूंदी और उत्तर प्रदेश के झांसी जिलों में यह प्रथा गहराई से जमी हुई है। एक रिपोर्ट के अनुसार इन समुदायों में लगभग 65-70 प्रतिशत महिलाएं अनिच्छा से इस प्रथा का हिस्सा हैं, जबकि पुरुष समुदाय इसे रिवाज के रूप में देखते हैं। इन क्षेत्रों में महिला साक्षरता दर राष्ट्रीय औसत से बहुत कम है। जहां भारत में महिला साक्षरता दर लगभग 70 प्रतिशत है, वहीं इन क्षेत्रों में यह मुश्किल से 35-40 प्रतिशत तक पहुंचती है। इसका सीधा प्रभाव आने वाली पीढ़ियों पर पड़ता है। हालांकि अब बदलाव की बयार भी चल पड़ी है। राजस्थान सरकार ने एक नई राह योजना और मिशन परिवर्तन के तहत इस समुदाय को अलावा छोड़ के लिए रोजगार और शिक्षा के अवसर बढ़ाए हैं। इसके अलावा प्रधानमंत्री कौशल विकास योजना इन महिलाओं को वैकल्पिक रोजगार के अवसर उपलब्ध कराती है। वहीं कई गैर सरकारी संगठन इन समुदायों में जाकर शिक्षा केंद्र और पुनर्वास शिविर चला रहे हैं।

प्रेम की कोई भाषा नहीं होती है, प्रेम का फूल मौन में खिलता है। प्रेम संगीत है, प्रेम अंतर्नाद है और प्रेम ही अनाहद नाद है। – ओशो

# सम्मानित प्रोफेशन में विध्वंस की पनपती सोच



अजय दयाल

लखनऊ

प्रेम की कोई भाषा नहीं होती है, प्रेम का फूल मौन में खिलता है। प्रेम संगीत है, प्रेम अंतर्नाद है और प्रेम ही अनाहद नाद है। – ओशो

अयोध्या की धरती ऐसी है, जहां आप जिस रूप में चाहेंगे राम मिलेंगे। श्रीराम एक हैं, लेकिन रंग में काले, सांवले और गोरे राम भी मिलेंगे। राम की आराधना की परंपरा भी यहां अनेक है। एक सामान्य मानव से जुड़े, जितने रिश्ते होते हैं। अपनी जन्मभूमि में वह उन सभी मानवीय रिश्तों का निर्वाह करते महसूस किए जा सकते हैं। उसी भाव से उनकी आराधना कर भक्त अपना अभीष्ट भी प्राप्त कर लेते हैं। लंबे संघर्ष के बाद श्रीराम की जन्मभूमि का स्थान नियत हुआ। यहां मंदिर में बाल रूप रामलला प्रतिष्ठित हुए। दर्शन के लिए देश से विदेश तक के श्रद्धालु उमड़े। राम मंदिर में सांवले राम हैं। यह तो अयोध्या की पहचान है।

— राजेंद्र कुमार पांडेय, अयोध्या।

# जिस रूप में चाहेंगे यहां मिलेंगे राम



सद्गुरु सेवा सदन मंदिर का मुख्य प्रवेश द्वार और गर्भगृह में स्थापित विग्रह



राम की पूजा पूरे विश्व में होती है। वह सर्वव्यापी हैं, लेकिन परंपरा की दृष्टि से अयोध्या कुछ अलग है। भक्त, भगवान के वश में होते हैं। यह भी यहां चरितार्थ होता है। सद्गुरु सदन में गुरु का चित्र श्रीराम के विग्रह के ऊपर रखकर अर्चन किया जाता है। यहां राम की पूजा शिष्य भाव से की जाती है। अयोध्या में वह सभी मानवीय रिश्तों में हर समय मौजूद रहते हैं। रिश्तों को आधार मानकर की गई आराधना को स्वीकार करते हैं। बिअहुति भवन, लक्ष्मण किला जैसे मंदिर में दुल्हे के रूप में उनकी आराधना की जाती है। सियाराम किला मंदिर में राम सखाभाव से पूजे जाते हैं। यहां संत माता सीता को अपनी सखी मानते हैं। वह महिला का श्रृंगार करते हैं। राम की जीजा के रूप में आराधना करते हैं। इन मंदिरों से सिद्ध साधकों की लंबी जमात रही है। कनक भवन जैसे मंदिर में बाल और युगल सरकार के रूप में पूजा होती है।

## काले, गोरे और सांवले राम

परंपरा की दृष्टि से अयोध्या छेटा विश्व है। यहां महाराष्ट्रीयन पद्धति का कालेराम मंदिर है, जहां राम का विग्रह काले रंग का है। सरयू तट के करीब गोरे राम का मंदिर भी है, जहां राम की मूर्ति गोरे रंग की है। निर्माणधीन राम मंदिर में सांवले राम के साथ अब ऊपरी मंजिल पर राजा राम का दरबार सज गया है। अयोध्या के ऐसे बहुत से मंदिर हैं, जहां राजा राम के दरबार की स्थापना है।


## सरयू के साथ राम की पहचान

नेत्रजा, वाशिष्ठी जैसे नामों से पुकारी जाने वाली पावन सलिला माता सरयू की पहचान राम के साथ है। भवत और श्रद्धालु मानते हैं कि बालक के रूप में राम सरयू के तट पर खेले, स्नान किया। कहते हैं भगवान राम, सरयू को मां की तरह मानते थे। इसलिए अयोध्या आने के बाद सरयू का स्नान, दर्शन, पूजन संत और श्रद्धालु पहले करते हैं।

## 500 साल बाद अयोध्या

यूं तो अयोध्या को पहचान की न कभी जरूरत थी और न होगी। यह सृष्टि की आदि नगरी है, लेकिन लगभग 500 साल के संघर्ष के बाद श्रीराम जन्मभूमि पर मंदिर निर्माण का मार्ग प्रशस्त होने के बाद नए परिवेश में अयोध्या को नई पहचान जरूर मिली। इन दिनों राम मंदिर अयोध्या का आकर्षण है, लेकिन इसके साथ अयोध्या की यात्रा करें, तो यहां के अन्य मंदिरों के साथ पौराणिक स्थलों तक पहुंचेंगे तो आनंद कुछ ज्यादा मिलेगा।

सियाराम किला झुनकी घाट मंदिर का मुख्य द्वारा।



सियाराम किला मंदिर में विराजमान भगवान का स्वरूप



विभूति भवन मंदिर में विराजमान विग्रह



कालेराम मंदिर का विग्रह



गोरे राम मंदिर का विग्रह

## बोध कथा

## अंतर्मन का दीपक

नदी के किनारे बसे सुंदर से एक गांव में लोग अपनी सरलता और परिश्रम के लिए जाने जाते थे। इसी गांव में एक बालिका रहती थी, जिसका नाम रिया था। यूं तो रिया बहुत ही बुद्धिमान, विनम्र और मेहनती थी, किंतु उसमें एक कमी थी। वह प्रत्येक कार्य दूसरों की प्रशंसा पाने के उद्देश्य से करती थी। यदि काम की सराहना होती, तभी वह प्रसन्न रहती। वहीं यदि कोई उसके कार्य पर ध्यान न देता, तो उसका मन निराश हो जाता। एक दिन उसके विद्यालय में विज्ञान प्रदर्शनी की घोषणा हुई। प्रधानाचार्य ने बच्चों को अपने-अपने प्रोजेक्ट तैयार करने को कहा। रिया ने खूब मेहनत करके एक सुंदर जल-चक्र मॉडल बनाया। उसने सोचा, “इस बार तो मेरी खूब प्रशंसा होगी।” प्रदर्शनी के दिन उसने अपना मॉडल सजाकर रखा, लेकिन लोगों की भीड़ उसे अनदेखा करते हुए एक अन्य बच्चे के विज्ञान प्रयोग के पास जा रही थी। रिया का मॉडल एक कोने में जस का तस पड़ा था। वह उदास हो गई, उसकी आंखों में आंसू आ गए। उसे लगा कि उसकी सारी मेहनत व्यर्थ गई। वह सर झुकाकर बैठी थी कि अचानक उसके पास गांव के सबसे वृद्ध व्यक्ति रामू बाबा आए, जो अपने ज्ञान और अनुभव के लिए जाने जाते थे। उन्होंने रिया से पूछा, “बेटी, रो क्यों रही हो?” रिया ने सिसकते हुए कहा, “बाबा, मैंने इतना सुंदर मॉडल बनाया, लेकिन इसे किसी ने देखा तक नहीं। ऐसी मेहनत का क्या लाभ, यदि लोग उसकी प्रशंसा ही न करें?” बाबा मुस्कुराए और बोले, “आओ, मेरे साथ चलो।” वे उसे पास बने एक कुएं के पास ले गए। वहां उन्होंने दीपक जलाया और कहा, “बेटी, यह दीपक देखो। क्या यह इसलिए जल रहा है कि कोई इसकी प्रशंसा करे? नहीं, यह इसलिए जल रहा है, क्योंकि इसका स्वभाव ही प्रकाश देना है। चाहे कोई इसे देखे या न देखे, यह हमेशा अपना कर्तव्य निभाता रहता है।”

रिया बड़े ध्यान से दीपक को देखने लगी। बाबा बोले, “टीक इसी प्रकार मनुष्य का कर्तव्य है—अपने कार्य में पूर्णता और सरलता लाना। यदि हम प्रत्येक कार्य केवल प्रशंसा के लिए करें, तो हमारा मन बाहर के संसार पर निर्भर हो जाएगा, लेकिन यदि हम अपने भीतर के संतोष के लिए काम करें अर्थात् अपना सर्वश्रेष्ठ देने के लिए तो हमारी मेहनत कभी व्यर्थ नहीं जाएगी।” उन्होंने रिया के मॉडल को ध्यान से देखा और कहा, “यह बहुत सुंदर और उपयोगी है, लेकिन वास्तविक मूल्य तुम्हारी मेहनत और सीखने की इच्छा में है, न कि दूसरों की तालियों में।”

रिया के अंधेरे मन में मानो किसी ने ज्ञान का दीप जला दिया था। वह समझ चुकी थी कि सच्चा आनंद अपने प्रयासों में निष्ठा और तत्परता से आता है, न कि बाहरी प्रशंसा से। वह मुस्कुराकर बोली, “अब मैं हर काम अपना सर्वश्रेष्ठ देने के लिए करूंगी, न कि लोगों को दिखाने और उनकी प्रशंसा पाने के लिए।” प्रदर्शनी समाप्त होने के बाद जब विद्यालय के शिक्षकों ने सभी मॉडलों का मूल्यांकन किया, तो उन्होंने पाया कि रिया का मॉडल ही सबसे सटीक और सुंदर बना था। परिणामस्वरूप उसे प्रथम पुरस्कार मिला। किंतु इस बार रिया की खुशी का कारण पुरस्कार नहीं था, बल्कि यह कि उसने अंतर्मन के दीपक को प्रज्वलित करना सीख लिया था।

— शिशिर शुक्ला, शाहजहापुर

## पौराणिक कथा

## कृष्ण की गुरु दक्षिणा

कंस वध के बाद जब मथुरा में शांति लौट आई, तब वसुदेव और देवकी ने निश्चय किया कि अब कृष्ण के औपचारिक शिक्षा-दीक्षा का समय आ गया है। इसी उद्देश्य से वे उन्हें अवंतिका नगरी (आज का उज्जैन) स्थित महान ऋषि सांदीपनि के गुरुकुल में भेजते हैं। वहां कृष्ण और बलराम ने वेद-शास्त्र, राजनीति, युद्धकला और विविध विद्याओं में अल्प समय में अद्भुत प्रगति की। गुरु सांदीपनि इस दिव्य प्रतिभा को देखकर अत्यंत प्रसन्न थे। शिक्षा पूर्ण होने पर कृष्ण ने विनम्रता से गुरु दक्षिणा की बात की। ऋषि सांदीपनि ने सहज ही कहा—“वत्स, तुमसे क्या मांगूं? ऐसा कुछ नहीं जो तुम दे न सको।” पर कृष्ण ने आग्रह किया—“गुरुदेव, दक्षिणा के बिना विद्या अपूर्ण रहती है। कृपया कुछ भी बताइए।”

कुछ क्षण मौन रहने के बाद ऋषि सांदीपनि ने कहा—“शंखासुर नाम का एक दैत्य मेरे पुत्र को उठा ले गया था। यदि तुम मेरी दक्षिणा देना चाहते हो, तो मेरे पुत्र को वापस ले आओ।” कृष्ण ने तुरंत इसे स्वीकार किया और बलराम के साथ खोज यात्रा पर निकल पड़े।

दोनों भाई सागर तट तक पहुंचे। समुद्र से पूछने पर उसने बताया कि पंचज जाति का शंखासुर, शंख का रूप धारण कर समुद्र की गहराइयों में छिपा है। संभवतः उसी ने गुरु-पुत्र को ग्रस लिया होगा। कृष्ण समुद्र में उतरे और भयंकर युद्ध के बाद शंखासुर का वध कर दिया। उसके पेट में उन्होंने गुरु-पुत्र की खोज की, परंतु वह वहां नहीं



मिला। कृष्ण खोजते हुए यमलोक पहुंचे। यमराज ने भगवान की प्रार्थना स्वीकार की और सांदीपनि के पुत्र को जीवित कर कृष्ण को सौंप दिया। कृष्ण उसे लेकर गुरु के पास लौटे। गुरुकुल में अपने पुत्र को देखकर ऋषि सांदीपनि भाव-विभोर हो उठे। उन्होंने कृष्ण की भक्ति और दायित्वबोध की महिमा का गुणगान किया और यही माना कि इससे बढ़कर गुरु-दक्षिणा कोई हो ही नहीं सकती। इस प्रकार कृष्ण ने न सिर्फ अपने गुरु का ऋण चुकाया, बल्कि यह बताया कि विद्या तब तक पूर्ण नहीं होती जब तक उसमें गुरु-सेवा, समर्पण और कर्तव्यनिष्ठा का तत्व न हो। — फीचर डेस्क

विश्व के सर्वाधिक देशों की विभिन्न भाषाओं में रामकथा के विभिन्न प्रसंग अद्भुत संवाद योजना और अभिनय की दृष्टि से एकाधिक रूप में मिलते हैं, उन समस्त प्रसंगों में श्री जानकी-रामविवाह सर्वाधिक आनंदप्रद और सम्मोहनकारी है। कविकुल-शिरोमणि गोस्वामी तुलसीदास जी की भक्ति की पृष्ठभूमि दास्य भावना पर आधारित है। वे विनयभाव से रामकथा के अप्रतिम प्रस्तोता हैं, परंतु इस प्रसंग का उल्लेख वे बड़े नेहपणे मन से करते हैं। रस प्रधानता की दृष्टि से रामचरितमानस भक्ति रस प्रधान ग्रंथ है। कवि की प्रत्येक चौपाई में शील और सम्मान तथा भक्तिभावना की व्याप्ति है।



## कोउ कह संकर चाप कठोरा...

मानस के बालकांड में श्रीरामजानकी के विवाह में विदेहराज जनक जी द्वारा आयोजित सीता-स्वयंवर में दशरथनंदन राजकुमार द्वय- राम और लक्ष्मण ऋषि विश्वामित्र के साथ रंगभूमि में आकर्षण के केंद्र बिंदु हैं। गोस्वामी जी बालकांड में जनकपुर नगर, हाट, भवन तथा वीथियों सहित निवासियों की प्रशंसा प्रमुखता से करते हैं—

चार बजार बिचित्र अंबारी। मनियय विधि जनु स्वरक संवारी।।

पुर नर नासि सुभग सुचि संता। धरमसील ग्यानी गुनवंता।।

अति अनूप जह निवासू। विथकहिं बिबुध बिलोकि बिलासू।।

ऋषि विश्वामित्र के जनकपुर से मिलने पर दोनों भाईओं का परिचय कराते हुए बताते हैं कि ये दोनों बालक सामान्य बालक नहीं हैं। इनकी स्तुति तो ब्रह्मा जी भी गाते हैं। परम पौरुषवान होने के फलस्वरूप मैंने यज्ञ की रक्षा हेतु दोनों बालकों को अयोध्या नरेश दशरथ से मांगा है। यह दोनों चक्रवर्ती दशरथ जी की संतान हैं। उनका परिचय यज्ञभूमि तक सीमित नहीं रह जाता। दोनों भाईयों को जनकपुर नगर भ्रमण करते देख स्त्रियां परस्पर बातें करती हैं कि राजा दशरथ और कौशल्या के यह दोनों पुत्र मानों हंसों का जोड़ा है। मेरा मन तो यही कहता है कि फूल जैसी सुकुमारी सीता के लिए इन्हें वर रूप में वरण हेतु विधाता ने यहां भेजा है।

यह संयोग अद्भुत ही नहीं मंगलकारी भी है। वहीं दूसरी सखी कोउ कह संकर चाप कठोरा, ए प्यामल मृदु गात किसोरा कहकर संदेह व्यक्त करती हैं, लेकिन तीसरी स्त्री संदेह दूर करते हुए कहती हैं कि इनके जैसा कोई और नहीं है। ये देखने में छोटे हैं, परंतु इनका प्रताप असीम है। शील-गुण-धाम श्रीराम जी अनुज लक्ष्मण को लेकर पुण्यवाटिका में उपस्थित हैं तभी गिरिजापूजन के लिए सीता सखियों सहित प्रवेश करती हैं। दोनों एक-दूसरे को देखते हैं, मिथिलेश नंदिनी रूप-अनूप देखकर थोड़ी मुदित, थोड़े संकोच में पड़ जाती हैं। आमंत्रित राजा-महाराजाओं के अलावा भी सीता स्वयंवर देखने के लिए रंगभूमि में किन्नर, यक्ष, गंधर्व, नाग सहित तीनों लोकों के महिपाल भिन्न-भिन्न रूपों में उपस्थित थे। सीता के हाथों वरमाला पहनने की उत्कंठा भला कौन गंवाना चाहेगा। शुभ मुहूर्त में सयानी सखियों के संग सीता स्वयंवर स्थल की ओर चल पड़ीं। देवताओं ने फूल बरसाए, अस्तराएं नृत्यमग्न हो गईं। सीता तिरछे नैन से राम की ओर देखकर आगे बढ़ती हैं, उनकी इस भंगिमा में पुकार, सत्कार भी और प्रथम-दर्शन का अनुराग भी एक साथ अंतर्निहित था। यह प्रेमपगा अद्भुत प्रसंग रामचरितमानस सहित समस्त रामकथा की अनूठी निधि है। साक्षात् जगत जननी जगदंबा को भार्यारूप में प्राप्त करने की दिग्गज महीपालों में होड़ है, परंतु धनुष को भंग करना तो दूर उसे लेशमात्र वे समस्त स्वनामधन्य राजागण हिला तक नहीं पाए। वस्तुतः उनकी अभिलाषा वासनाजनित और उत्कंठा में अहंकार-पोषित थी। विभिन्न राजा-महाराजाओं को लंबी-लंबी डींगें मारने और लज्जित होकर वापस अपने स्थान पर बैठने के पश्चात् विश्वामित्र ने राजा जनक की निराशा दूर करते हुए रामजी को आदेश दिया। वे अत्यंत सहज भाव से शिव के धनुष को तिनके के समान उठाकर खंडित कर देते हैं। धनुष खंडन के पूर्व और पश्चात् सम-भावी श्रीराम गुरु विश्वामित्र को प्रणाम करते हैं। सीता के आनंद का कोई ओर-छोर नहीं। वे प्रेम-विश्व हो गईं। जनक जी ने अयोध्या संदेश भेजा। राजा दशरथ अनुरोध स्वीकारते हुए बारात लेकर जनकपुर पहुंचते हैं। राम सहित तीनों भाइयों के एक ही मंडप के विभिन्न कोबरों में विवाह तीनों लोक के देवी-देवताओं की उपस्थिति में संपन्न हुआ।

रामचरितमानस सहित समस्त रामकथा की अनूठी निधि है। साक्षात् जगत जननी जगदंबा को भार्यारूप में प्राप्त करने की दिग्गज महीपालों में होड़ है, परंतु धनुष को भंग करना तो दूर उसे लेशमात्र वे समस्त स्वनामधन्य राजागण हिला तक नहीं पाए। वस्तुतः उनकी अभिलाषा वासनाजनित और उत्कंठा में अहंकार-पोषित थी। विभिन्न राजा-महाराजाओं को लंबी-लंबी डींगें मारने और लज्जित होकर वापस अपने स्थान पर बैठने के पश्चात् विश्वामित्र ने राजा जनक की निराशा दूर करते हुए रामजी को आदेश दिया। वे अत्यंत सहज भाव से शिव के धनुष को तिनके के समान उठाकर खंडित कर देते हैं। धनुष खंडन के पूर्व और पश्चात् सम-भावी श्रीराम गुरु विश्वामित्र को प्रणाम करते हैं। सीता के आनंद का कोई ओर-छोर नहीं। वे प्रेम-विश्व हो गईं। जनक जी ने अयोध्या संदेश भेजा। राजा दशरथ अनुरोध स्वीकारते हुए बारात लेकर जनकपुर पहुंचते हैं। राम सहित तीनों भाइयों के एक ही मंडप के विभिन्न कोबरों में विवाह तीनों लोक के देवी-देवताओं की उपस्थिति में संपन्न हुआ।



संतोष कुमार तिवारी

नैनीताल

## सप्ताह के प्रमुख व्रत

### 20 नवंबर-मार्गशीष अमावस्या

सनातन धर्म में मार्गशीष महीने को बेहद पवित्र माना जाता है। भगवान श्रीकृष्ण ने श्रीमद्भगवद्गीता में कहा है कि ‘मासानां मार्गशीर्षोऽहम्’ यानी ‘महीनों में मैं मार्गशीर्ष हूँ।’ इस माह में आने वाली अमावस्या का महत्व और भी अधिक बढ़ जाता है। मार्गशीर्ष अमावस्या को पितरों के तर्पण और भगवान विष्णु की पूजा के लिए सर्वश्रेष्ठ माना गया है। इस दिन शाम में पीपल के वृक्ष के नीचे सरसों के तेल का एक दीपक जलाए। इससे पितृ दोष शांत होता है। मान्यता है कि पीपल में सभी देवी-देवताओं और पितरों का वास होता है। ऐसा करने से परिवार में सुख-समृद्धि आती है। साथ ही जीवन का अंधकार दूर होता है।



10					
बाजार	संसेक्स <span>↑</span>	निफ्टी <span>↑</span>			
बंद हुआ	84,950.95	26,013.45			
बढ़त	388.17	103.40			
प्रतिशत में	0.46	0.40			

<span></span>	<b>सोना</b> <b>1,29,700</b> <span>प्रति 10 ग्राम</span>
<span></span>	<b>चांदी</b> <b>1,63,800</b> <span>प्रति किलो</span>

## अमृत विचार

**लखनऊ, मंगलवार, 18 नवंबर 2025**

**www.amritvichar.com**

# कारोबार

**भारत का अमेरिका को निर्यात लगातार दूसरे महीने अक्टूबर में 8.58 प्रतिशत घटकर 6.3 अरब डॉलर पर**

अमेरिका को भारत का वस्तु निर्यात अक्टूबर में लगातार दूसरे महीने 8.58% घटकर 6.3 अरब डॉलर रहा है। अमेरिका के 50% के भारी शुल्क से निर्यात कम हुआ है। वाणिज्य मंत्रालय के अनुसार, वहाँ, आयात 13.89% बढ़कर 4.46 अरब डॉलर हो गया। वाल्टु वित्त वर्ष की अप्रैल-अक्टूबर अवधि के दौरान, अमेरिका को देश का निर्यात 10.15% बढ़कर 52.11 अरब डॉलर हो गया, जबकि आयात 9.73% बढ़कर 30 अरब डॉलर रहा। भारत अमेरिका द्विपक्षीय व्यापार को बढ़ाने के लिए व्यापार समझौते पर बातचीत कर रहे हैं। वाणिज्य सचिव राजेश अग्रवाल ने कहा कि उच्च शुल्क के बावजूद हम अपनी स्थिति बनाए रखने में सक्षम रहे हैं। संयुक्त अरब अमीरात, नीदरलैंड, ब्रिटेन, जर्मनी, बांग्लादेश, सिंगापुर, सऊदी अरब, दक्षिण अफ्रीका, नेपाल, इटली, ऑस्ट्रेलिया, फ्रांस, बेल्जियम, दक्षिण कोरिया और मलेशिया भी उन देशों में शामिल थे, जिनके निर्यात समीक्षाधीन महीने के दौरान भारत से नकारात्मक वृद्धि देखी गई। हालांकि, हांगकांग और स्पेन को निर्यात में सकारात्मक वृद्धि दर्ज की गई। आयात के मोर्चे पर, अक्टूबर में रूस, सऊदी अरब, इराक, दक्षिण कोरिया, इंडोनेशिया और ताइवान से आयात में गिरावट आई। हालांकि, संयुक्त अरब अमीरात, सिंगापुर, जापान, मलेशिया, ब्रिटेन और थाइलैंड से आयात में वृद्धि हुई।

**सोने का आयात तीन गुना होकर 14.72 अरब डॉलर पहुंचा**

देश का सोने का आयात अक्टूबर में तीन गुना होकर 14.72 अरब डॉलर के रिकॉर्ड स्तर पर पहुंच गया। वाणिज्य मंत्रालय के अनुसार अक्टूबर, 2024 में सोने का आयात 4.92 अरब डॉलर था। कुल मिलाकर इस वित्त वर्ष में अप्रैल-अक्टूबर के दौरान आयात 21.44% बढ़कर 41.23 अरब डॉलर हो गया, जो एक साल पहले समान अवधि में 34 अरब डॉलर था। आंकड़ों पर वाणिज्य सचिव राजेश अग्रवाल ने कहा कि आयात में वृद्धि का कारण त्योहारी मांग हो सकती है। रिवटुजरलैंड सोने के आयात का सबसे बड़ा स्रोत है, जिसकी हिस्सेदारी 40% है, इसके बाद संयुक्त अरब अमीरात (16%) और दक्षिण अफ्रीका (10%) का स्थान है। देश के कुल आयात में इस बहुमूल्य धातु का हिस्सा पांच प्रतिशत से अधिक है।

## यूरोपीय संघ, न्यूजीलैंड से वार्ता अंतिम चरण में

<b>भारत-अमेरिका का पहला चरण पूरा होने के करीब</b>	
<b>नई दिल्ली।</b> प्रस्तावित भारत-अमेरिका द्विपक्षीय व्यापार समझौते (बीटीए) का पहला चरण लगभग पूरा होने वाला है और इसमें अमेरिकी बाजार पहुंच संबंधी मुद्दों के अलावा भारतीय वस्तुओं पर डोनाल्ड ट्रंप प्रशासन द्वारा लगाए गए 50 प्रतिशत के भारी शुल्क का समाधान भी शामिल होगा। एक सरकारी अधिकारी ने सोमवार को यह जानकारी दी। अमेरिका ने भारत पर 25% और रूसी कच्चे तेल की खरीद पर अमेरिकी बाजार में प्रवेश करने वाली भारतीय वस्तुओं पर अतिरिक्त 25% शुल्क लगाया है। अधिकारी ने कहा कि हम द्विपक्षीय व्यापार समझौते पर अमेरिका से बातचीत कर रहे हैं। इसके दो चरण हैं। एक चरण की बातचीत में समय लगेगा। दूसरा चरण एक पैकेज है जो शुल्कों को संबोधित कर सकता है। हम दोनों पहलुओं पर काम कर रहे हैं। शुल्कों को संबोधित करने वाला पैकेज पुरा होने के करीब है और हमें इसे जल्द ही प्राप्त हो जाना चाहिए। अधिकारी ने कहा कि इस समझौते से भारत पर 25% जर्मुनि के मुद्दे का समाधान होने की उम्मीद है, अन्यथा इस समझौते का कोई मतलब नहीं होगा।	
<b>● समझौते से भारत पर 25% जर्मुनि के मुद्दे का समाधान होने की उम्मीद</b>	

है। उन्होंने आसियान के साथ मुक्त व्यापार समझौते की समीक्षा के संबंध में कहा कि यह एक कठिन समीक्षा है, लेकिन हम प्रगति कर रहे हैं। अग्रवाल ने कहा कि दिसंबर में वार्ता का एक और दौर होने की संभावना है जहां हमें

कुछ और सकारात्मक प्रगति देखने को मिल सकती है।

आसियान के 10 देश ब्रुनेई, कंबोडिया, इंडोनेशिया, लाओस, मलेशिया, म्यांमा, फिलिपीन, सिंगापुर, थाइलैंड और वियतनाम हैं।

## बेरोजगारी दर अक्टूबर में 5.2 प्रतिशत पर स्थिर

**नई दिल्ली, एजेंसी** देश में 15 वर्ष और उससे अधिक आयु वालों में अक्टूबर में बेरोजगारी दर 5.2% पर स्थिर रही। सांख्यिकी एवं कार्यक्रम कार्यान्वयन मंत्रालय (एमओएसपीआई) से जारी आवधिक श्रम बल सर्वेक्षण (पीएलएफएस) के अनुसार, बेरोजगारी दर (यूआर) सितंबर में 5.2%, अगस्त में 5.1%, जुलाई में 5.2% तथा मई और जून में 5.6% थी।

मई, 2025 में जारी प्रथम पीएलएफएस बुलेटिन के अनुसार, अप्रैल में बेरोजगारी दर 5.1% थी। 15 वर्ष और उससे अधिक आयु के लोगों के बीच बेरोजगारी दर सितंबर, 2025 और अक्टूबर, 2025 के बीच 5.2% पर अपरिवर्तित रही। ग्रामीण बेरोजगारी दर में मामूली गिरावट आई है। यह सितंबर, 2025 के 4.6 से अक्टूबर में 4.4% रह गई है। शहरी बेरोजगारी दर 6.8 से बढ़कर 7% हो गई है। 15 वर्ष और उससे अधिक



● **सांख्यिकी एवं कार्यक्रम कार्यान्वयन मंत्रालय ने जारी किया मासिक सर्वेक्षण रिपोर्ट**

आयु की महिलाओं में बेरोजगारी दर अक्टूबर में 5.4% रह गई। ग्रामीण महिलाओं के बीच बेरोजगारी 4.3 से गिरकर अक्टूबर में 4% रही। पुरुषों में बेरोजगारी अक्टूबर में 5.1% पर स्थिर रही। ग्रामीण पुरुषों में बेरोजगारी कम होकर 4.6% रही, जबकि शहरी पुरुषों में मामूली वृद्धि के साथ यह 6.1% पहुंची।

निर्यात में यह कमी व्यापक वैश्विक आर्थिक सुस्ती का प्रतीक <span> </span> : फियो अध्यक्ष रल्हन
<b>भारतीय निर्यात संगठनों के महासंघ (फियो) के अध्यक्ष एससी रल्हन ने कहा कि निर्यात में यह कमी व्यापक वैश्विक आर्थिक सुस्ती का प्रतीक है, जो भू-राजनीतिक अनिश्चितताओं, कई प्रमुख बाजारों में कम मांग और वस्तुओं की कीमतों में लगातार उतार-चढ़ाव के चलते है। बढ़ते व्यापार घाटे पर चिंता व्यक्त करते हुए उन्होंने निर्णायक और समय पर नीतिगत हस्तक्षेप का आग्रह किया। उन्होंने निर्यात समर्थन उपायों को बढ़ाने, विभिन्न योजनाओं के तहत लाभ को तेजी से जारी करने, बेहतर और किफायती ऋण पहुंच और अनुपालन बोझ को कम करने की आवश्यकता दोहराई ताकि निर्यातक चुनौतीपूर्ण वैश्विक परिवेश में प्रतिस्पर्धी बने रह सकें। अस्थायी आंकड़ों के अनुसार, अक्टूबर में सेवाओं के निर्यात का अनुमानित मूल्य 38.52 अरब डॉलर है, जबकि पिछले वर्ष इसी महीने में यह 34.41 अरब डॉलर था।</b>

कालीन, चमड़ा, लौह अयस्क, चाय, चावल, तंबाकू, मसाले और तेल खली के निर्यात में भी अक्टूबर में नकारात्मक वृद्धि दर्ज की गई। पेट्रोलियम उत्पादों का निर्यात 10.5 प्रतिशत घटकर लगभग चार अरब डॉलर रह गया, जबकि इंजीनियरिंग वस्तुओं का निर्यात 16.71 प्रतिशत घटकर 9.37 अरब डॉलर रह गया। अमेरिका ने भारतीय वस्तुओं पर 50 प्रतिशत का भारी-भरकम शुल्क लगा रखा है, जिसका असर देश के निर्यात पर पड़ रहा है।

## यूरोपीय संघ, न्यूजीलैंड से वार्ता अंतिम चरण में

<b>नई दिल्ली, एजेंसी</b>	
<b>मुक्त व्यापार समझौता</b>	
वाणिज्य सचिव राजेश अग्रवाल ने सोमवार को कहा कि यूरोपीय संघ और न्यूजीलैंड के साथ भारत की मुक्त व्यापार समझौते (एफटीए) पर बातचीत अंतिम चरण में है और जल्द ही पूरी होने की उम्मीद है। उन्होंने कहा कि एक भारतीय दल दोहरे योगदान सम्मेलन (डीसीसी) समझौते पर चर्चा के लिए ब्रिटेन में है। अग्रवाल ने कहा, हमें उम्मीद है कि यह जल्द ही पूरा हो जाएगा ताकि दोनों (डीसीसी और एफटीए) एक साथ शुरू किए जा सकें। भारत और ब्रिटेन ने व्यापार समझौते पर हस्ताक्षर किए हैं, लेकिन इसे लागू नहीं किया गया है क्योंकि इसके लिए ब्रिटेन की संसद की मंजूरी की जरूरत है। अग्रवाल ने यूरोपीय संघ के साथ बातचीत के बारे में कहा कि बातचीत अंतिम चरण में है। लेकिन अंतिम चरण हमेशा कठिन	



● **देश का आयात 16.63 प्रतिशत बढ़कर 76.06 अरब डॉलर हुआ**

● **सोने का आयात 200% बढ़ा, चांदी में 528.71% की वृद्धि**

18.9 अरब डॉलर था। चालू वित्त वर्ष में अप्रैल-अक्टूबर के दौरान निर्यात मामूली रूप से 0.63 प्रतिशत बढ़कर 254.25 अरब डॉलर हो गया, जबकि आयात 6.37 प्रतिशत बढ़कर 451.08 अरब डॉलर हो गया। अप्रैल-अक्टूबर 2025 के दौरान व्यापार घाटा 196.82 अरब रह गया जो अप्रैल-अक्टूबर, 2024 के दौरान 171.40 अरब डॉलर था। वाणिज्य सचिव राजेश अग्रवाल ने कहा कि वैश्विक अनिश्चितताओं के

बावजूद, हम अपनी स्थिति पर कायम हैं। उन्होंने कहा कि पिछले महीने निर्यात में गिरावट का कारण आधार

प्रभाव (अक्टूबर, 2024 में 38.98 अरब डॉलर) भी हो सकता है। मुख्य क्षेत्रों जैसे कि इंजीनियरिंग सामान, पेट्रोलियम उत्पाद, रत्न और आभूषण, परिधान और वस्त्र, कार्बनिक और अकार्बनिक रसायन, फार्मास्यूटिकल्स, और प्लास्टिक उत्पादों में स्पष्ट कमी देखी गई, जिसने कुल निर्यात प्रदर्शन को प्रभावित किया। हस्तशिल्प,

सहारा की याचिका पर सुनवाई 6 सप्ताह टली

**नई दिल्ली।** सुप्रीम कोर्ट ने सहारा समूह की उस याचिका पर सुनवाई 6 सप्ताह के लिए सोमवार को टाल दी, जिसमें अडाणी समूह को संपत्तियां बेचने की अनुमति मांगी गई थी। न्यायालय ने केंद्र से कहा कि वह इस मुद्दे पर न्यायमित्र द्वारा प्रस्तुत अभिवेदन पर भी अपना जवाब दाखिल करे।

प्रधान न्यायाधीश बीआर गवई, न्यायमूर्ति सूर्यकांत और न्यायमूर्ति एमएम सुंदरेश की पीठ ने इस मामले में सहकारिता मंत्रालय को पक्षकार बनाया। केंद्र की ओर से सॉलिडिटर जनरल तुषार मेहता ने कहा कि सहारा समूह ने कई सहकारी समितियां बनाई हैं जो प्रभावित हो सकती हैं। इस मामले में न्यायमित्र वरिष्ठ अधिवक्ता शेखर नफड़े ने अदालत को अभिवेदन सौंपते हुए कहा कि उन्हें सहारा समूह की बेची जाने वाली संपत्तियों के संबंध में आपत्तियां मिली हैं।

<b>ट्रेड सेटअप</b>	
ट्रेड सेटअप किसी भी ट्रेडिंग रणनीति का हिस्सा होता है। इसके आधार पर ट्रेडर यह तय करती है कि कब बाजार में प्रवेश करना है, कहाँ स्टॉप-लॉस लगाना है और कब मुनाफा बुक करना है। बिना सेटअप के ट्रेड करना अंधेरे में तीर चलाने जैसा है, क्योंकि इसमें दिशा, लक्ष्य और सुरक्षा तीनों की कमी होती है। एक अच्छा सेटअप भावनाओं से मुक्त, नियम-आधारित और रिस्क कंट्रोल पर निर्भर होता है। यह मार्केट ट्रेड से लेकर सही स्टॉक के चयन, एंटी, एगिजट और पोजिशन साइजिंग तक हर चरण को स्पष्ट करता है। इसलिए चाहे आप डे ट्रेडर हों, स्विंग ट्रेडर हों या ऑप्शन ट्रेडर सेटअप आपके फैसलों को मजबूत, सुरक्षित और सफल बनाता है।	

<b>सेटअप के मुख्य आधार</b>	
ट्रेड सेटअप ट्रेडिंग को अनुशासन के दायरे में लाता है। बाजार हमेशा अनिश्चित होता है, लेकिन एक मजबूत सेटअप ट्रेडर को तय दिशा, नियंत्रण और आत्मविश्वास प्रदान करता है। इसका उद्देश्य सिर्फ मुनाफा कमाना नहीं, बल्कि जोखिम को सीमित करते हुए लगातार स्थिर और सुरक्षित ट्रेडिंग करना है। एक सही ट्रेड सेटअप कुछ मुख्य चरणों पर आधारित होता है।	

<b>इमोशन कंट्रोल</b>	
इमोशन कंट्रोल और पोजिशन साइजिंग ट्रेड सेटअप को पूरा करते हैं। ओवरसाइज ट्रेड, लालच, डर या जल्दबाजी आपकी योजना को बिगाड़ सकते हैं। इसलिए नियमों का पालन करना ही सफलता की कुंजी है।	

है, बल्कि बेहतर नियम पुस्तिका तैयार करना है जो आसान हो। जिन जोखिमों का समाधान करना है उनके अनुपात में हो और नवाचार का समर्थन करे।

**बिजनेस ब्रीफ**

**प्लैटिनम आभूषणों के आयात पर लगा प्रतिबंध**

**नई दिल्ली।** सरकार ने कुछ प्रकार के प्लैटिनम आभूषणों के आयात पर अगले साल अप्रैल तक प्रतिबंध लगाने की सोमवार को घोषणा की। सरकार ने सितंबर में कुछ चांदी के आभूषणों के आयात पर अगले साल 31 मार्च तक प्रतिबंध लगाया था। इस कदम का उद्देश्य थाईलैंड से बिना जड़ारू आभूषणों के नाम पर चांदी के आयात पर अंकुश लगाना था। भारत का आसियान (दक्षिण-पूर्व एशियाई देशों का संघ) के साथ मुक्त व्यापार समझौता है। थाईलैंड इस 10 रा्टर समूह का सदस्य है। विदेश व्यापार महानिदेशालय (डीजीएफटी) ने कहा कि प्लैटिनम आभूषणों की आयात नीति के तहत रोक लगाया गया है।

**मास्टर कैपिटल जल्द उत्तरेगा एमएफ में**

**नई दिल्ली।** मास्टर कैपिटल सर्विसेज को स्ट्युडेंट फंड (एमएफ) कारोबार में उत्तरे के लिए सेबी से मंजूरी मिल गई है। इस अनुमोदन से कंपनी को एसेट मैनेजमेंट कंपनी (एएससी) स्थापित करने और स्ट्युडेंट फंड योजनाएं शुरू करने के लिए अतिरिक्त विनियामक कदम उठाने की अनुमति मिल गई है, बशर्ते कि वह सेबी की अंतिम पंजीकरण जरूरतों को पूरा करे। मास्टर ट्रस्ट की अनुषंगी कंपनी मास्टर कैपिटल सर्विसेज ने इसकी जानकारी दी।

**पावर ग्रिड बॉण्ड से जुटाएगी 3,800 करोड़**

**नई दिल्ली।** पावर ग्रिड की निदेशकों की समिति ने उसे निजी निर्योजन के आधार पर बॉण्ड जारी कर 3,800 करोड़ तक जुटाने के प्रस्ताव को मंजूरी दी है। कंपनी ने शेरार बाजार को बताया कि आखार निर्गम आकार 1,000 करोड़ होगा। इसमें 2,800 करोड़ का ग्रीन शू वित्तिय भी होगा। दस समान वार्षिक किस्तों में विमोच्य इन बॉण्ड पर ब्याज का भुगतान सालाना आधार पर होगा।

**किंग्स इन्फ्रा ने आंध्र प्रदेश से किया समझौता**

**नई दिल्ली।** किंग्स इंफ्रा वेंचर्स लिमिटेड ने श्रीकाकुलम के निकट 2,500 करोड़ की लागत से जलीय कृषि प्रौद्योगिकी पार्क विकसित करने के वास्ते आंध्र प्रदेश सरकार के साथ समझौते पर हस्ताक्षर करके को सोमवार को घोषणा की। किंग्स इन्फ्रा ने कहा कि 500 एकड़ में फैला पार्क पहला एआई-संचालित जलीय कृषि पार्क होगा जो प्रौद्योगिकी-सक्षम टिकाऊ समुद्री खाद्य उत्पादन के केंद्र के रूप में स्थापित करेगा।

## आयकर संग्रह का लक्ष्य हासिल करने का भरोसा

<b>नई दिल्ली, एजेंसी</b>	
केंद्रीय प्रत्यक्ष कर बोर्ड (सीबीडीटी) के चेयरमैन रवि अग्रवाल ने 2025-26 के लिए बजट में तय 25.20 लाख करोड़ के आयकर संग्रह के लक्ष्य को हासिल कर लेने की सोमवार को उम्मीद जताई। रिफंड जारी करने में देरी पर उन्होंने कहा कि विभाग कुछ रिफंड दावों का विश्लेषण कर रहा है जो उच्च राशि के थे या जिन्हें प्रणाली ने लाल झंडी दिखा दी थी। करदाताओं से भी कहा गया है कि यदि वे कुछ भूल गए हैं तो संशोधित रिटर्न दायित्व करें। भारत अंतरराष्ट्रीय व्यापार मेले (आईआईटीएफ) में करदाताओं के लाउजं के उद्घाटन पर अग्रवाल ने कहा कि कम राशि के रिफंड जारी किए जा रहे हैं। हमने विश्लेषण किया और पाया कि कुछ गलत रिफंड या कटौतियों का दावा किया जा रहा था। इसलिए यह एक सतत प्रक्रिया है। शेष रिफंड इस महीने या दिसंबर तक जारी कर दिए जाएंगे।	



● **सीबीडीटी के चेयरमैन रवि अग्रवाल बोले- बजट में तय 25.20 लाख करोड़ का है लक्ष्य**

**नाए अधिनियम के तहत आईटीआर फॉर्म जनवरी तक होंगे अधिसूचित**

सीबीडीटी प्रमुख रवि अग्रवाल ने कहा कि आयकर विभाग जनवरी तक सरलीकृत आयकर अधिनियम, 2025 के तहत आईटीआर फॉर्म और नियमों को अधिसूचित कर देगा। यह अधिनियम एक अपील से शुरू होने वाले अगले वित्त वर्ष से प्रभावी होगा। विभाग का उद्देश्य नए कानून के तहत अनुपालन को आसान बनाने के लिए आयकर रिटर्न फॉर्म को सरल रखना है। नया कानून छह दशक पुराने आयकर अधिनियम, 1961 का स्थान लेगा।

## निवेशकों की संख्या दोगुना करेगी सेबी

<b>मुंबई, एजेंसी</b>	
सेबी के चेयरमैन तुहिन कांत पांडेय ने सोमवार को कहा कि बाजार नियामक तीन से पांच साल में शेरार बाजार निवेशकों की संख्या को दोगुना करने का लक्ष्य लेकर चल रहा है। पांडेय ने हाल ही में भारतीय प्रतिभूति एवं विविधयम बोर्ड (सेबी) के सर्वेक्षण के निष्कर्षों का हवाला दिया। यह सर्वेक्षण निवेश के प्रति उत्सुकता को दर्शाता है। सर्वेक्षण में 20% से अधिक लोगों ने कहा कि वे प्रतिभूति बाजार में निवेश करने की योजना बना रहे हैं। पांडेय ने कहा कि हम निवेशकों की संख्या को दोगुना करने की उम्मीद कर रहे हैं। अगर हम 10 करोड़ और निवेशक जोड़ दें तो यह कई देशों की कुल जनसंख्या से भी अधिक होगा। भारत में विशिष्ट निवेशकों की कुल संख्या अक्टूबर तक 12.2 करोड़ थी और 2020 में कोविड के	



● **सेबी प्रमुख पांडेय ने हाल ही में कराए गए सर्वेक्षण का दिया हवाला**

बाद से यह संख्या तेजी से बढ़ी है। पांडेय ने उद्योग मंडल सीआईआई वित्त पोषण शिखर सम्मेलन में कहा कि पूंजी बाजार परिवेश में यह सुनिश्चित करने की जिम्मेदारी है कि बाजार में अच्छी गुणवत्ता वाली प्रतिभूति आएंगे जो निवेशकों का ध्यान आकर्षित करें।

निवेशकों की रुचि उच्च आर्थिक वृद्धि, सरकार के किए सुधारों और निवेश और कारोबार सुगमता से प्रेरित है। घरेलू निवेशक आने वाले इटकों के खिलाफ डाल बनेंगे। सेबी का एजेंडा नए नियम जोड़ना नहीं



● **सेबी प्रमुख पांडेय ने हाल ही में कराए गए सर्वेक्षण का दिया हवाला**

बाद से यह संख्या तेजी से बढ़ी है। पांडेय ने उद्योग मंडल सीआईआई वित्त पोषण शिखर सम्मेलन में कहा कि पूंजी बाजार परिवेश में यह सुनिश्चित करने की जिम्मेदारी है कि बाजार में अच्छी गुणवत्ता वाली प्रतिभूति आएंगे जो निवेशकों का ध्यान आकर्षित करें।

निवेशकों की रुचि उच्च आर्थिक वृद्धि, सरकार के किए सुधारों और निवेश और कारोबार सुगमता से प्रेरित है। घरेलू निवेशक आने वाले इटकों के खिलाफ डाल बनेंगे। सेबी का एजेंडा नए नियम जोड़ना नहीं

**डीपीडीपी नियम**

**18 महीने की समयसीमा को कम करने को लेकर उद्योग के हितधारकों के साथ सरकार की बातचीत जारी**

## बड़ी कंपनियों के लिए समयसीमा कम करने पर सरकार कर रही विचार

<b>नई दिल्ली, एजेंसी</b>	
डिजिटल व्यक्तिगत डेटा संरक्षण (डीपीडीपी) नियम को लागू करने की 18 महीने की समयसीमा को बड़ी कंपनियों के लिए कम किया जा सकता है। सरकार उद्योग के हितधारकों से इस संबंध में बातचीत कर रही है। सरकार ने बहुप्रतीक्षित डीपीडीपी नियम 2025 को हाल ही में जारी किया था। इन्हें चरणबद्ध लागू किया जाएगा। बड़ी प्रौद्योगिकी और कई बड़ी कंपनियां पहले से कड़े डेटा संरक्षण मानकों का पालन कर रही हैं जिनमें जनरल डेटा प्रोटेक्शन रेगुलेशन (यूरोपीय संघ का डेटा एवं कानून) भी है और इस तर्क ने भारत में नए नियमों के तेजी से कार्यान्वयन के बारे में चर्चा को जोर दिया है। सूचना प्रौद्योगिकी मंत्री अश्विनी वैष्णव ने कहा कि सरकार इस मुद्दे पर पहले से ही उद्योग के संपर्क में	



● **केंद्रीय मंत्री वैष्णव बोले- नियमों का पहला सेट हो चुका है प्रकाशित**

है। वैष्णव से बड़ी कंपनियों के पहले से ही अन्य जगहों पर कड़े मानदंडों का अनुपालन करने की पृष्ठभूमि में 18 महीने की समयसीमा के औचित्य के बारे में सवाल किया गया था।

मंत्री ने कहा कि हम उद्योग जगत के साथ चर्चा कर रहे हैं...नियमों का पहला सेट प्रकाशित हो चुका है और यह उद्योग समयसीमा प्रदान करता है, जो इस बात पर निर्भर करता है कि उद्योग जगत की क्या मांग है तथा

**विनिर्माण योजना के तहत 17 परियोजनाएं मंजूए**

**नई दिल्ली।** सरकार ने इलेक्ट्रॉनिक घटक विनिर्माण योजना (ईसीएमएस) के तहत छह श्रेणियों में 7,172 करोड़ के निवेश वाली 17 परियोजनाओं को सोमवार को मंजूरी दे दी। यह मंजूरी भारत के उच्च मूल्य वाले घटकों के उत्पादन के प्रति संकल्प और निर्णायक प्रयास को रेखांकित करती है। इन परियोजनाओं से 65,111 करोड़ रुपये का उत्पादन होगा। इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने मंजूरी की दूसरी किस्म की घोषणा करते हुए कहा कि आपने भारत को प्रमुख इलेक्ट्रॉनिक विनिर्माण केंद्र बनने का रास्ता दिखाया है। दीर्घकालिक सफलता हासिल करने के लिए भारत को डिजाइन टीम बनाने, सभी उत्पादों में छह सिमा गुणवत्ता मानकों को सुनिश्चित करने और परियोजनाओं में स्वदेशी आपूर्तिकर्ताओं के साथ साझेदारी करने पर ध्यान केंद्रित करना होगा। मंत्री ने बताया कि गुणवत्ता प्रणालियां मूल्यांकन प्रक्रिया का प्रमुख हिस्सा होगी।

हमारा जोर किस पर है। वैष्णव से बड़ी प्रौद्योगिकी कंपनियों को स्टार्टअप के समान अनुपालन समयसीमा पर कहा कि हम अनुपालन के लिए आवश्यक समय को और कम करने के लिए उद्योग के संपर्क में हैं क्योंकि... बिजकूल वही तर्क हमने उद्योग को दिया है कि

आपके पास पहले से ही अनुपालन ढांचा है जो अन्य भौगोलिक क्षेत्रों में मौजूद है, आप इसे क्यों नहीं दोहरा सकते, इन चर्चाओं में उद्योग जगत का रुख काफी सकारात्मक रहा है। वैष्णव ने कहा कि इसलिए जैसे-जैसे हम आगे बढ़ेंगे, एक बार डेटा





